

।कतु कहता हूँ कर साहस । मनमें धरके में एक आस ।

आपके सम्मुख कर साहस । प्रिय बनू आपके ॥ २३ ॥

अजी ! शीतल जो चंद्रमासे । जीवनदायी है अमृतसे ।

पूर्ण करता अवधानसे । मेरी चाह ॥ २४ ॥

अजी ! कृपा-दृष्टिकी वृष्टि आपकी । करती है सृष्टि सकलार्थ मतिकी ।

सूखेगी कली अंकुरित मतिकी । आपकी उदासीसे ॥ २५ ॥

देते हैं आप सहज अवधान । मिलता उससे वक्तृत्वको अन्न ।

जिससे होते हैं अक्षर संपन्न । सिद्धान्तोंसे ॥ २६ ॥

राह देखता तब अर्थ शब्दकी । सृष्टी होती नव-नव आशयकी ।

बहार आती है भाव सुमनोंकी । मति पर सतत ॥ २७ ॥

रहता है जहां संवादका उल्लास । बरसता स्वारस्वत हृदयाकाश ।

सूखता है वह सारस्वतका रस । जहां श्रोता हो दुश्चित्त ॥ २८ ॥

अजी ! चंद्रकान्त मणि द्रवता । वह द्रावकता चंद्र ही देता ।

वैसा वक्ता वक्ता नहीं हो सकता । विन श्रोताके ॥ २९ ॥

हमें अब मधुर कर लेना । ऐसा क्या तंदुलोंको है कहना ।

या गुड़ियाको प्रार्थना करना । सूत्र धारसे क्या ॥ ३० ॥

वह क्या गुड़ियाके लिये नचाता । या अपना कला-ज्ञान है बढ़ता ।

इसीलिए हमारा क्या आता जाता । इस झमेलेसे ॥ ३१ ॥

“अरे क्या हुआ पूछा तब श्रीगुरुने । कहा “तुम्हारा विनय सुना हमने ।”

“कहो अब क्या कहा श्री नारायणने । धनंजयसे ॥ ३२ ॥

संतोषसे निवृत्तिका दास । “जी ! जी !!” कह कर स-उल्लास ।

बोले किया यह उपदेश । श्री कृष्णने तब ॥ ३३ ॥

भगवान उवाच

इदं तु ते गुह्यतमं प्रवक्ष्याम्यनसूयवे ।

ज्ञानं विज्ञानसहितं यज्ज्ञात्वा मोक्षयसेऽशुभात् ॥ १ ॥

श्री भगवानने कहा

कहूंगा गुह्य जो श्रेष्ठ निष्पाप तुझसे अब ।

विज्ञान सह जो ज्ञान छुटाता दोषसे बडे ॥ १ ॥

## सरल बुद्धिके जिज्ञासुके सम्मुख गुह्यका उद्घाटन—

अथवा जो है यह बीज । कहता हूँ मैं तुझे आज ।

मेरे हृदयका है गुज । जीवनका पार्थ ॥ ३४ ॥

हृदयका गूढ़ क्यों ऐसा खोलना । वह गूढ़ भी मुझसे क्यों कहना ।  
आती ऐसी यदि मनमें कल्पना । है वह स्वाभाविक ॥ ३५ ॥

तो तू सुन ले हे प्राज्ञ । तू है आस्थाकी ही संज्ञा ।  
कही बातकी अवज्ञा । जानता नहीं ॥ ३६ ॥

दूटा तब अपना गूढ़पन । कहें न कहने जैसे वचन ।  
किंतु अपना जो अन्तःकरण । उतरे तुझमें ॥ ३७ ॥

अजी ! स्तनमें क्षीर गुप्त होता । स्तनको क्यों मधुर नहीं होता ।  
आत्मीय मिलता तब स्वता । सहज-भावसे ॥ ३८ ॥

खूत्तीमेंसे बीज निकाला । जोती हुई भूमिमें डाला ।  
“व्यर्थ गया वह” ऐसा भला । कह सकते क्या ? ॥ ३९ ॥

जब सुमन औ, शुद्ध मति । अनिंदक जो अन्यन-गति ।  
गूढ़ बात भी उसके प्रति । सुखसे कहना ॥ ४० ॥

इन गुणोंसे संपन्न अब । बिना तेरे कोई नहीं तब ।  
तुझसे अपना गुह्य सब । नहीं छिपाता ॥ ४१ ॥

## गुरु-मुखसे श्रवण करनेके बादही पवित्र ज्ञानका अनुभव—

गूढ़ कहनेसे पुनः पुन । चमत्कृत होगा तेरा मन ।

अब कहूँगा ज्ञान-विज्ञान । सहज-भावसे ॥ ४२ ॥

सृत्य-असृत्य सन जाने पर । उसका यथार्थ चुनाव कर ।

निकालना जैसे परख कर । कहूँगा मैं वैसे ॥ ४२ ॥

अपनी चोंचकी संडसीसे जैसे । विभेदता हंस नीरक्षीर वैसे ।

कहूँगा ज्ञान-विज्ञान तुझसे । रहस्य मैं आज ॥ ४४ ॥

अनाजसे सना हुआ भूसा । हवासे उड़ाकर जैसा ।

धानका ढेर होता है आपसा । वैसे ही पार्थ ॥ ४५ ॥

अजी ! जानकारको वह ज्ञान । भवको करके भवमें लीन ।

देता मोक्ष-लक्ष्मीका सिंहासन । मोक्षार्थीको ॥ ४६ ॥

राजविद्या राजगुह्यं पवित्रमिदमुत्तमम् ।

प्रत्यक्षावगमं धर्म्यं सुसुखं कर्तुमव्ययम् ॥ २ ॥

ज्ञान जो विद्याओंके प्राममें । गुरुत्वसे आचार्य-पदमें ।

सकल गुह्यके स्वामित्वमें । पवित्रम है ॥ ४७ ॥

तथा धर्मका जो निज-धाम । वैसे ही उत्तमका उत्तम ।

पानेसे जिसे नहीं है काम । जन्मांतरका ॥ ४८ ॥

दीखा अल्पसा गुरु-मुखसे उदित । तथा हृदयमें स्वयमेव स्थित ।

प्रत्यक्ष रूपमें होता है अनुभूत । अपने आप ॥ ४९ ॥

सुखकी पावरीसे हो उत्थान । जिससे करना होता मिलन ।

होनेसे अजी ! उससे मिलन । मिटता है भोग ॥ ५० ॥

किंतु भोगके इस तीर । चित्त खडा सुखसे भर ।

वैसे सुलभ औ' सुन्दर । तथा पर-ब्रह्म ॥ ५१ ॥

इसकी है एक महत्ता । पाने पर कभी नहीं खो जाता ।

अनुभवनेसे नहीं घटता । औ' विगड़ता नहीं ॥ ५२ ॥

अर्जुन ! तू है तर्क-कुशल । यहां होकरके शंकाकुल ।

ऐसी वस्तु लोगोंमें कुशल । रही कैसे जी ॥ ५३ ॥

वृद्धिके लिए एकोत्तरकी । गोदमें जाते जलती ज्वालाकी ।

वे क्या अनायाससे सु-सुखकी । छोड़ेंगे क्या माधुरी ॥ ५४ ॥

किंतु पवित्र तथा रम्य । वैसे सुखोपायसे गम्य ।

तथा स्वसुख परंतु धर्म्य । अपनेमें ही मिलता ॥ ५५ ॥

मूर्ख लोग हृदयको छोड़कर बाहरी सुखके पीछे पडते हैं —

सब प्रकारसे ऐसा सुखकर । किंतु लोक सेवनसे बचकर ।

धर्मका कारण यह धनुर्धर । रहा वह तज तू ॥ ५६ ॥

राज-विद्या महा गुह्य उत्तमोत्तम पावन ।

प्रत्यक्ष बोध-दाता जो धर्म-सार सनातन ॥ २ ॥

अश्रद्धानाः पुरुषा धर्मस्यास्य परंतप ।

अप्राप्य मां निवर्तते मृत्युसंसारवर्त्मनि ॥३॥

देख तू दूध पवित्र तथा मधुर । पास ही है त्वचाके पदरके पार ।

किंतु किलनी सदा उसे छोड़कर । चूसती रक्त-मात्र ॥ ५७ ॥

या कमलकंद औ' दादुर । रहते हैं सदा एक घर ।

किंतु पराग खाता भ्रमर । दूसरा कीचड़ ॥ ५८ ॥

अथवा अभागीके परिवारमें । गड़ी स्वर्ण मुद्रा पड़ी सहस्रमें ।

किंतु भूखे मरते हैं दारिद्र्यमें । बैठकर पार्थ ॥ ५९ ॥

वैसे हृदयमें बसा है राम । सकलैश्वर्य सुखका आराम ।

किंतु भ्रांतका है सदा काम । विषयका ही ॥ ६० ॥

दूर देख करके मृगजल । आधा निगला अमृत उगल ।

शुक्ता लाभार्थ डाल निकाल । गलेका पारसमणि ॥ ६१ ॥

मैं सर्वत्र हूँ, यह विश्व मेरा ही विस्तार है—

अहं भ्रमतामें जो व्यस्त । मुझे नहीं पाते हैं त्रस्त ।

जन्म मृत्यु प्रवाह प्रस्त । रहते पार्थ ॥ ६२ ॥

नहीं तो मैं रहता हूँ कैसा । सम्मुख भानु-विंब हूँ ऐसा ।

कभी वह उदयअस्त-सा । किंतु मैं हूँ सतत ॥ ७३ ॥

मया ततमिदं सर्वं जगदव्यक्तमूर्तिना ।

मत्स्थानि सर्वभूतानि न चाहं तेष्ववस्थितः ॥ ४ ॥

नाम है मेरे विस्तारका । जान तू संपूर्ण जगतका ।

जैसा दही होता है दूधका । सहज जमकर ॥ ६४ ॥

जैसा बीजका वृक्ष बनता । या सोनेका गहना बनता ।

वैसा है मेरा विस्तार होता । जगतके रूपमें ॥ ६५ ॥

लोग नास्तिक जो धर्म अश्रद्धासे न चाहते ।

मृत्युकी चलते राह भवमें मुझ छोड़के ॥ ३ ॥

अव्यक्त रूपसे मैंने धरा है जगको सब ।

मुझमें रहते भूत उनमें मैं नहीं रहा ॥ ४ ॥

यह अव्यक्त जो जमा हुआ। वही विद्वाकार पिघला हुआ।  
 अमूर्त मूर्तमें मैं फैला हुआ। त्रैलोक्य रूपमें ॥ ६६ ॥  
 महत्त्वसे शरीर तक। यहांके भूत जो हैं अशेष।  
 मुझमें भास होते सम्यक। पानी पर ज्ञागसा ॥ ६७ ॥  
 जैसे ज्ञागमें न दीखता नीर। स्वप्नकी विविधता धनुर्धर।  
 नहीं दीखती जैसे जगकर। वैसे ही जान ॥ ६८ ॥

भास होते हैं भूत मुझमें। किंतु मैं नहीं जान उनमें।

कही है पहले सातवेमें। तुझे यह बात ॥ ६९ ॥

कही हुई बातका तब। विचार रहने दो अब।

तेरा ध्यान मुझमें अब। पैठने दो ॥ ७० ॥

न च मत्स्थानि भूतानि पश्य मे योगमैश्वरम् ।

भूतभृन्न च भूतस्थो ममात्मा भूतभावनः ॥ ५ ॥

हमारा भाव जो प्रकृति अतीत। देखने लगे तो कल्पना रहित।

मुझमें सभी भूत हैं यह व्यर्थ। सब मैं होनेसे ॥ ७१ ॥

संकल्पके संध्याकालमें जैसे। बुद्धि चक्षु मंद होते तमसे।

तब अखंडित किंतु अस्पष्टसे। दीखते भूत भिन्न हैं ॥ ७१ ॥

होता जब संकल्प-संध्या लोप। तब अखंडित ही है स्वरूप।

संदेह जाते जैसे होता लोप। मालाका सर्पपन ॥ ७२ ॥

मेरे शुद्ध रूपमें कल्पनासे विश्व उत्पन्न होता है

भूमिमेंसे क्या अपने आप। अंकुरते मटकोंके रूप।

जैसे कुलाल मतिके लाप। अंकुरते सब ॥ ७४ ॥

है क्या सागरका पानी। बनी तरंगोंकी खानी।

है अवांतर करनी। वायुकी वह ॥ ७५ ॥

है क्या कपासका उदर। कपड़ेका बना आगर।

ओढय्याको है मनोहर। बना कपड़ा ॥ ७६ ॥

या नहीं मुझमें भूत देख तू दिव्य योग जो।

सृजता पालता भूत उनमें रहता नहीं ॥ ५ ॥

होने पर स्वर्णके अलंकार । स्वर्णत्वमें नहीं आता अंतर ।

नाना रूप उसके मनोहर । भूषितकी दृष्टिसे ॥ ७७ ॥

अजी ! प्रतिध्वनिका प्रत्युत्तर । या क्या प्रतिबिम्बका आविष्कार ।

होता जो प्रति रूप ही आखर । या स्वयं भिन्न वस्तु ॥ ७८ ॥

वैसे है मेरा निर्मल स्वरूप । उसपे होता भूत-भावना आरोप ॥

जिसका भासता है संकल्प । कल्पना रूप ॥ ७९ ॥

मिटती जब प्रकृति कल्पित । भूताभास नहीं रहता पार्थ ।

फिर शुद्ध स्वरूप अखंडित । रहता मेरा ॥ ८० ॥

जब है सिर चक्कर खा जाता । तब भासता है विश्व फिरता ।

अपनी कल्पनासे भास होता । भूतोंका अखंडमें ॥ ८१ ॥

बढ़ी तू कल्पना छोड़कर देख । मैं भूतोंमें भूत मुझमें अनेक ।

स्वप्नोंमें भी नहीं होगा सविवेक । विचारने योग्य ॥ ८२ ॥

भूतोंको करता मैं धारण । या मूतोंमें है मेरा जीवन ।

संकल्प सन्निपात कारण । होती ये बातें ॥ ८३ ॥

इसलिए मुन तू प्रियोत्तम । ऐसा मैं विश्वाका हूँ विश्वात्म ।

जो हो इस झूठे भूत-ग्राम । आश्रयदाता ॥ ८४ ॥

लेकर जैसे रवि-रश्मिका आधार । मृग-जल मिथ्या भासता भूमि पर ।

वैसा जान भास भूतोंका मुझ पर । और मुझे सत्य ॥ ८५ ॥

ऐसा हूँ मैं भूत-भावन । औ' सब भूतोंसे अभिन्न ।

जैसे भानु-रश्मि अभिन्न । होते हैं पार्थ ॥ ८६ ॥

यह है ऐश्वर्य-योग हमारा । देखा न तूने भला धनुर्धरा ।

इसमें है क्या कह तू आसरा । भूत भेदका ॥ ८७ ॥

इसलिए भूत मुझसे । न है भिन्न किसी रूपसे ।

अथवा हूँ भिन्न भूतोंसे । मैं यह नहीं मानता ॥ ८८ ॥

यथाकाशस्थितो नित्यं वायुः सर्वत्रगो महान् ।

तथा सर्वाणि भूतानि मत्स्थानीत्युपधारय ॥ ६ ॥

आकाशमें महा-वायु रहे सर्वत्र ही सदा ।

मुझमें हैं सभी भूत रहते जान तू यह ॥ ६ ॥

अजी ! आकाश होता जितना जैसा । पवन होता उतना ही औ' वैसा ।  
हिलानेसे भास होता भिन्न ऐसा । नहीं तो उतना ही ॥ ८९ ॥

वैसे भूत मात्र मुझमें । भास होते हैं कल्पनामें ।  
नहीं होता निर्विकल्पमें । वहां मैं ही सर्वत्र ॥ ९० ॥  
नहीं औ' है यह कल्पनाका औरस । कल्पना लोपसे होता है वह भ्रंश ।  
कल्पनाके संग होता है भूताभास । पांडुकुमार ॥ ९१ ॥

मिटती है जब कल्पना मूलतः । तब वहां है या नहीं यह जाता ।  
इसलिये तू आगे यह देखता । ऐश्वर्य योग ॥ ९२ ॥  
ऐसा है यह प्रति-बोध सागर । अपनेको कर उसकी लहर ।  
तब तू देखेगा सब स-चराचर । आप ही है ॥ ९३ ॥  
ज्ञान-जागृति अब अर्जुन । हुई न यह पूछते कृष्ण ।  
अब तो भंग हो द्वैत-स्वप्न । है जो मिथ्या ॥ ९४ ॥

फिर तुझे यदि शायद । आएगी कल्पनाकी नींद ।  
मिटेगा अभेदका बोध । पड़ेगा स्वप्न ॥ ९५ ॥  
जिससे दूटेगा निद्राका पथ । उद्बोध-रूप हो आप पार्थ ।  
कहता अब ऐसा गुपित । खोल करके ॥ ९६ ॥

इंद्रियोंके अंतर्मुख होनेसे ईश्वरका अनुभव आता है—

तब हे धनुर्धर स-धैर्य । अवधान दे तू धनंजय ।  
सब भूतोंको है यह माया । करती हरनी जो ॥ ९७ ॥

सर्वभूतानि कौन्तेय प्रकृतिं यान्ति मामिकाम् ।  
कल्पक्षये पुनस्तानि कल्पादौ विसृजाम्यहम् ॥ ७ ॥

जिसका नाम ही प्रकृति है । तुझसे जो द्विविध कही है ।  
एक अष्टधा भेदयुत है । दूसरी जीव रूप ॥ ९८ ॥

मेरी प्रकृतिमें सोते भूत कल्पांतमें सभी ।  
जगाता सबको मैं ही कल्प-आरंभमें स्वयं ॥ ७ ॥

यह प्रकृति विषय संपूर्ण । सुना तूने पहले अर्जुन ।

इसीलिए कहता हूं सुन । अगली बात ॥ ९९ ॥

यह है मेरी प्रकृति । महा कल्पांतमें होती ।

ऐक्य-लीन भूत-जाति । मुझ अव्यक्तमें ॥ १०० ॥

ग्रीष्मके प्रखर तापमें । बीज सह दूभ भूमिमें ।

ऐक्य होती पूर्ण रूपमें । धनुर्धर ॥ १ ॥

या वर्षा आडंबर मिटता । शरदका परदा खुलता ।

जैसे घन-जात लय होता । गगनका गगनमें ॥ २ ॥

अथवा आकाशका घर । नीरमें तरंग सुंदर ।

लोपता वायु औ' आकार । वैसे ही ॥ ३ ॥

तथा जागते ही जैसा स्वप्न । मनके मनमें होता लीन ।

प्राकृत प्रकृतिमें ही लीन । कल्पक्षयमें ॥ ४ ॥

जब फिर कल्पारंभ होता । कहते हैं मैं सृष्टि सृजता ।

इस विषयमें मैं कहता । सुन तू पार्थ ॥ ५ ॥

प्रकृतिं स्वामवष्टभ्य विसृजामि पुनः पुनः ।

भूतग्राममिमं कृत्स्नमवशं प्रकृतेर्वशात् ॥ ८ ॥

तब है यह जो प्रकृति । करती सहज स्वीकृति ।

तंतु समवाय दीखती । पटमें बुनायी जैसे ॥ ६ ॥

लेकर उस बुनायीका आधार । भरते वस्त्र बन छोटे चौकोर ।

प्रकृति पंचात्मक आकार । लेती है वैसे ॥ ७ ॥

लेकर जामूनका आधार । दूध लेता दहीका आकार ।

वैसे प्रकृति रूप सुंदर । लेती है सृष्टिका ॥ ८ ॥

बीज होता पानीके नजदीक । औ' वही होता शाखोपशाख ।

वैसा मेरा ही कारण देख । भूत जातका यह ॥ ९ ॥

प्रकृति हाथमें लेके जगाता मैं पुनः पुनः ।

भूतोंका संघ संपूर्ण प्रकृतिके अधीन जो ॥ ८ ॥



अजी ! राजाने बसाया नगर । सच कहनेका यह प्रकार ।

थक गया क्या राजाका शरीर । नगर बसाके ॥ ११० ॥

मैं प्रकृति-अधिष्ठान कैसे । कोई स्वप्नमें रहता वैसे ।

फिर वही प्रवेशता जैसे । जागृतावस्थामें ॥ ११ ॥

स्वप्नसे जागृतिमें आते । उसके क्या पैर दूखते ।

अथवा स्वप्नमें रहते । होता क्या प्रवास ॥ १२ ॥

इसका है यह अभिप्राय । जो यह भूत-सृष्टिका कार्य ।

चलता उसमें करणीय । मुझे कुछ भी नहीं ॥ १३ ॥

या राजाकी आश्रित प्रजा जैसे । बरतती अपने लिए वैसे ।

प्रकृतिके साथ मेरा भी वैसे । संबंध है यहां ॥ १४ ॥

पूर्णचंद्रसे मिलकर । आता सिंधु उमडकर ।

तब चंद्रको धनुर्धर । श्रमना है क्या ॥ १५ ॥

पासका लोह जो अचेतन । हिलता रहता यथा-स्थान ।

उससे चुंबकको सहन । करना क्या कष्ट ॥ १६ ॥

ऐसा निज-प्रकृति स्वीकार । करता हूं मैं पांडुकुमार ।

ऐसी भूत-सृष्टि सरासर । प्रसवती जाती ॥ १७ ॥

जो है यह भूतग्राम संपूर्ण । रहता है प्रकृतिके आधीन ।

जैसे बीजसे अंकुर अर्जुन । उपजाती भूमि ॥ १८ ॥

अथवा बाल्यादि अवस्थात्रय । लेकर शरीरका ही आश्रय ।

गगनकी मेघावली प्रश्रय । लेती वर्षा-ऋतुका ॥ १९ ॥

या स्वप्नका कारण निद्रा । वैसी प्रकृति है नरेंद्र ।

जो सम्पूर्ण भूत समुद्र । स्वामिनी प्रकृति ॥ १२० ॥

स्थावर औ' जंगम । स्थूल अथवा सूक्ष्म ।

ऐसा जो भूत ग्राम । प्रकृति मूल ॥ २१ ॥

इसलिए भूतमात्रोंका सृजन । या सृजित भूतोंका प्रतिपालन ।

करना नहीं पडता अर्जुन । हमको कभी ॥ २२ ॥

जलमें फैलती चन्द्रिकाकी लता । उसे चन्द्रको फैलाना न पडता ।

वैसे मुझसे दूर ही है रहता । कर्मजाल ॥ २३ ॥

न च मां तानि कर्माणि निवृद्धन्ति धनंजय ।

उदासीनवदासीनमसक्तं तेषु कर्मसु ॥ ९ ॥

उमडता जब ज्वार सिंधु-जलका । रोके न सकता तब बांध नूनका ।

वैसे मैं हूँ सकल कर्मोंकी पूर्णता । यह क्या बांधेंगे मुझे ॥ २४ ॥

धूम्र रजका छतनार । रोके यदि वायुका जोर ।

या सूर्यबिंबमें अंधार । करे प्रवेश ॥ २५ ॥

जैसे पर्वतके उदरस्थ । न करे पर्जन्य-धार व्रत ।

वैसे प्रकृतिके कर्मजात । मुझे न करते स्पर्श ॥ २६ ॥

विकारोंमें यहां प्रकृतिके । मैं ही हूँ जान तू समझके ।

किंतु उदासीन ही रहके । न करता न करता ॥ २७ ॥

घरमें रखी दीप-ज्योती । जो न प्रेरती या रोकती ।

कौन है यह न जानती । कौन क्या करता ॥ २८ ॥

जैसा होता वह साक्षीभूत । गृह-व्यापार प्रवृत्ति हेत ।

भूत कर्ममें मैं अनासक्त । वैसा रहता भूतोंमें ॥ २९ ॥

यह एक ही विचार । क्या कहूँ मैं फिर फिर ।

पार्थ यहां एक बार । इतना जान तू ॥ १३० ॥

मयाध्यक्षेण प्रकृतिः स्रयते सचराचरम् ।

हेतुनानेन कौन्तेय जगद्विपरिवर्तते ॥ १० ॥

जैसा लोक-चेष्टामें समस्त । निमित्त मात्र होता सवित ।

जगत प्रभवमें पांडुसुत । कारण मैं हूँ ॥ ३१ ॥

किया मैंने प्रकृतिका अंगीकार । जिससे हुआ उत्पन्न स-चराचर ।

तब कारण मैं हुआ स-चराचर । यह है उपपत्ति ॥ ३२ ॥

किंतु जो ये सभी कर्म न बांध सकते मुझे ।

रहता मैं उदासीन तथा आसक्ति हीन भी ॥ ९ ॥

साक्षी मैं प्रकृति-द्वारा उठाता स-चराचर ।

उससे सब सृष्टीका होता है परिवर्तन ॥ १० ॥

इस प्रकाशमें तू निश्चित । निहार ऐश्वर्य योग नित ।  
 मुझमें है सब भूतजात । उसमें मैं नहीं ॥ ३३ ॥  
 या भूतमात्र नहीं मुझमें । तथा मैं नहीं भूतमात्रमें ।  
 इस रहस्यको जाननेमें । भूल न कर तू ॥ ३४ ॥

आकारके परे देखनेसे ही मेरा अनुभव आयेगा—

है यह हमारा सर्वस्व गूढ । दिखाया तुझको मैंने उघड ।  
 लगाकर इन्द्रियोंका किवाड । भोग तू हृदयमें ॥ ३५ ॥  
 रहस्य यह करमें नहीं आता । तब तक मेरा स्वरूप जो पार्था ।  
 नहीं समझेगा तुझको सर्वथा । भूसेमें जैसे दाना ॥ ३६ ॥  
 अन्यथा कभी अनुमानसे । लगे समझमें आयी ऐसे ।  
 क्या मृगजलके सींचनेसे । भीगती है खेती ॥ ३७ ॥  
 जलमें जब जाल फैलता । चन्द्रबिंब उसमें दीखता ।  
 जाल जब खींच लिया जाता । तब बिंब कहां ॥ ३८ ॥  
 शब्द चातुर्यसे वक्तृत्वके । मूँदते नयन प्रतीतिके ।  
 समय आने पर बोधके । रहते कोरे ॥ ३९ ॥

अवजानन्ति मां मूढा मानुषीं तनुमाश्रितम् ।

परं भावमजानन्तो मम भूतमहेश्वरम् ॥ ११ ॥

यदि कोई संसारसे डरता । मेरी स्वरूप प्राप्तिको चाहता ।  
 तो हमारेमें जो विचार पार्थ । ध्यानमें रखले ॥ १४० ॥

जिसकी दृष्टिमें हुयी कामली । देखता वह चांदनी भी पीली ।  
 वैसा मेरा स्वरूप जो निर्मल । देखते हैं मलिन ॥ ४१ ॥

या ज्वरसे दूषित जां मुख । दूधको कहे कडुआ विष ।  
 वैसे अमानुषको मानुष । कहेंगे मुझको ॥ ४२ ॥

तुच्छतासे मुझे मूढ देख मानव रूपमें ।  
 न जानते महा-रूप मेरा जो विश्व-चालक ॥ ११ ॥

इसीलिए तू धनंजय । भूलेगा यह अभिप्राय ।  
स्थूल दृष्टिका ज्ञानाशय । होगा व्यर्थ ॥ ४३ ॥  
स्थूल-दृष्टिसे मुझे पार्थ । देखना है जान तू व्यर्थ ।

स्वप्नमें पीनेसे अमृत । न होता अमर ॥ ४४ ॥

वैसे स्थूल-दृष्टि है मूढ । जानते समझके दृढ ।  
वह जानना होता आढ । स्वरूप ज्ञानके ॥ ४५ ॥

होनेसे जैसा नक्षत्रका आभास । अपना ही घात कर लेता हंस ।  
नीरमें रत्न-बुद्धिकी कर आस । मारकर चोंच ॥ ४६ ॥

गंगा जान गया मृगजल । उस जानेसे मिला क्या फल ।  
सुरतरु समझ बबूल । लगानेसे क्या होगा ? ॥ ४७ ॥

हार मान नीलमणिका दुहरा । पकड लिया विषैला फणिधर ।  
अथवा रत्न मानकर पत्थर । चुनना जैसे ॥ ४८ ॥

या प्रकट हुआ स्वर्ण-भंडार । कहकर उठा लिया अंगार ।  
कूपमें कूदा छाया देखकर । अपनी सिंह ॥ ४९ ॥

मुझको देहधारी मानकर । निश्चय किया है धनुर्धर ।  
उसने चंद्र समझकर । पकडा प्रतिबिंब ॥ १५० ॥

वैसे कृत-निश्चय गया व्यर्थ । कोयी जैसे मांड पीकर पार्थ ।  
देखने लगा सुपरिणामार्थ । अमृतके मानो ॥ ५१ ॥

वैसे नाशवंत स्थूलाकार । चितमें निश्चय बांधकर ।  
परखा अविनाश अक्षर । दीखूंगा मैं कैसे ॥ ५२ ॥

कोयी पश्चिम समुद्रका तट । चलके पहुंचे पूर्वकी वाट ।  
चोकर कूट करके सुभट । मिलेंगे क्या दाने ॥ ५३ ॥

वैसे विकृत जो स्थूल । जानकर मैं केवल ।  
जैसे फेन पीके जल । कैसे पायेगा ? ॥ ५४ ॥

ऐसे मोहग्रस्त मनसे । यही मैं मान संभ्रमसे ।  
देहके जन्मादि कर्मोंसे । लादते मुझे ॥ ५५ ॥

जिससे अनामको नाम । मुझ क्रिया-शून्यको कर्म ।  
अ-शरीरको देह धर्म । आरोपते ॥ ५६ ॥

मुझ आकारशून्यको आकार । औ' निरुपाधिकको उपचार ।  
 विधि विवर्जितको व्यवहार । आचारादिक ॥ ५७ ॥

मुझ वर्ण-हीनको वर्ण । तथा गुणातीतको गुण ।  
 औ' अ-चरणको चरण । अ-पाणिको पाणी ॥ ५८ ॥

अमर्यादको मान । सर्वगतको स्थान ।  
 शय्यापे लेटे जान । देखते हैं ॥ ५९ ॥

वैसे अ-श्रवणको श्रोत्र । मुझ अ-चक्षुको नेत्र ।  
 तथा अ-गोत्रको गोत्र । रूप अ-रूपको ॥ १६० ॥

मुझ अव्यक्तको व्यक्ति । तथा अनार्तको आर्ती ।  
 सर्व तृप्तिको है तृप्ति । सोचते सब ॥ ६१ ॥

अनावरणको प्रावरण । भूषण-अतीतको भूषण ।  
 सकल कारणको कारण । देखते मुझको ॥ ६२ ॥

मुझ सहजको रचते । स्वयंभूको हैं प्रतिष्ठते ।  
 निरंतरको आह्वानते । तथा विसर्जते हैं ॥ ६३ ॥

सर्वदा मैं स्वयं-सिद्ध । बाल तरुण और वृद्ध ।  
एक रूपका संबंध । जानते वे मुझे ॥ ६४ ॥

मुझ अद्वयको द्वैत । अकर्ताको माने कर्ता ।  
तथा अभोक्तको भोक्ता । कह जानते ॥ ६५ ॥

अकुलका करते कुल-वर्णन । नित्यके निधनसे व्याकुल-मन ।  
 अंतर्यामिका शत्रु-मित्र अर्जुन । मानते हैं वे ॥ ६६ ॥

मैं हूं सर्वदा स्वानंदाभिराम । मुझे माने सकल-सुखकाम ।  
सर्वत्र व्याप्त हूं संपूर्ण सम । मानते मुझ स्थानिक ॥ ६७ ॥

आत्मा मैं चराचरमें बसता । कहते एकका पक्ष लेता ।  
दूसरेका शत्रु बन मारता । बढाचढाके गाते यह ॥ ६८ ॥

अजी ! प्रायः ऐसे समस्त । मनुष्य-धर्म जो प्राकृत ।  
 लगाते मुझे विपरीत । यही उनका ज्ञान ॥ ६९ ॥

आकार कोई जब देखते । देव भावसे पूजा करते ।  
 वह बिगडनेपे कहते । नहीं रहा अब ॥ १७० ॥

ऐसे ही अनेक प्रकार । बनाकर मानवाकार ।  
करके ज्ञानपे अंधार । विपरीत ज्ञानसे ॥ ७१ ॥

मोघाशा मोघकर्माणो मोघज्ञाना विचेतसः ।  
राक्षसीमासुरीं चैव प्रकृतिं मोहिनीं श्रिताः ॥ १२ ॥

मैं अंधोंके हाथमें पड़ा मोति-सा हूँ—

इसीलिए जन्मना ही मोघ । जैसे वर्षाके बिन ही मेघ ।  
अथवा मृगजल तरंग । देखना दूरसे ही ॥ ७२ ॥

या मृत्तिकाके घुड़सवार । या कलंदरके अलंकार ।  
गंधर्व-नगरका आवार । आभास जो ॥ ७३ ॥

जैसे थूहरका बड़ा सरल । अंदर लोकला ना है फल ।  
लटकते स्तन जैसे गला- । में बकरीके ॥ ७४ ॥

मूर्खका जीवन है व्यर्थ । जैसे सेमल फल पार्थ ।  
बिन्ही उसके कर्म समस्त । जो हैं निरर्थक ॥ ७५ ॥

फिर मानो है उसका पढ़ना । मर्कटका नरियल तोड़ना ।  
अथवा अंधेका हाथ पढ़ना । मोति जैसे ॥ ७६ ॥

वास्तवमें उनके शास्त्र । कुम्हारके हाथमें शस्त्र ।  
या कहा अशौचको मंत्र- । बीज किसीने ॥ ७७ ॥

वैसे उसका ज्ञान-जात । औ' आचरण क्रिया पार्थ ।  
वह संपूर्ण गया व्यर्थ । चित्तहीन ॥ ७८ ॥

तमो-गुण राक्षसी । जो है सद्बुद्धि प्रासी ।  
विवेक-मूल नासी । निशाचरी ॥ ७९ ॥

इस प्रकृतिके आधीन हुये । इसीलिए चिंताका प्रास भये ।  
इस तामसीके कलेऊ हुये । सुखमें ही ॥ १८० ॥

वे आशावाद मूढ़ोंके व्यर्थ हैं ज्ञान-कर्म भी ।  
जिन्होंने संपदा पायी आसुरी मोह-कारक ॥ १२ ॥

जहां लारमें आशकी । लोटती जिह्वा हिंसाकी ।  
जुगाली करें कौरकी । मोदसे नित ॥ ८१ ॥

जो हैं कान तक अनर्थके । चाटती जीभ बाहर लाके ।  
कोह बन प्रमाद गिरिके । हुई उन्मत्त ॥ ८२ ॥

जहां हैं क्रूर दांत द्वेषके । पीसते हैं बीजको ज्ञानके ।  
आवरण डालते तमके । मूढ-बुद्धि पर ॥ ८३ ॥

आमुरी बुद्धिके मुखमें ऐसे । पडते हैं भूत बलिके कौरसे ।  
भ्रमजालके कुण्डमें पडनेसे । सुन धनंजय ॥ ८४ ॥

पडे वे ऐसे गर्तमें तमके । न लगते हाथमें विचारके ।  
जहां गये उस स्थानके । निशान भी नहीं ॥ ८५ ॥

मैं भक्तोंके कीर्तन-मेलेमें रहता हूँ—

यह निष्फल वर्णन तदर्थ । रहने दो मूर्खोंकी बात पार्थ ।  
विस्तार करनेसे वाणी व्यर्थ । थकेगी इससे ॥ ८६ ॥

ऐसे बोले तब देव । “जी” कहा सुन पांडव ।  
सुन वाचा ही नीरव । साधु-कथासे ॥ ८७ ॥

महात्मानस्तु मां पार्थ दैवीं प्रकृतिमाश्रिताः ।

भजन्त्यनन्यमनसो ज्ञात्वा भूतादिमव्ययम् ॥ १३ ॥

अजी ! जिनका है निर्मल मानस । बसता वहां मैं ले क्षेत्र-सन्यास ।  
नींदमें भी वे करते स-उल्लास । वैराग्याराधना ॥ ८८ ॥

जिनका सद्भाव आलंबन । रहता धर्मका सिंहासन ।  
जिनके मनका है जीवन । विवेकमात्र ॥ ८९ ॥

जो हैं ज्ञान गंगामें स्नात । पूर्णता-भोजनसे वृत्त ।  
शांति-लताके नव-पात । है अति कोमल ॥ १९० ॥

जुटाके संपदा दैवी महात्मा भजते मुझे ।

अनन्य भावसे जान मैं विश्वारंभ शाश्वत ॥ १३ ॥

पूर्णावस्थामें जो फूटे अंकुर । तथा धर्म-मंडपके आधार ।  
 शांति-सागरसे लिये हैं भर । पूर्ण-कुम्भ जैसे ॥ ९१ ॥  
 भक्तिकी हुई इन्हें इतनी प्राप्ति । कहते वे परे हठो तुम मुक्ति ।  
 उनके आचरणसे है नीति । खिलती सदा ॥ ९२ ॥  
 उनकी इंद्रियां भी संपूर्ण । पहने हैं शांतिका भूषण ।  
 उनका चित है आवरण । मुझ व्यापकको ॥ ९३ ॥  
 ऐसे जो महानुभाव । दैवी प्रकृतिके देव ।  
 जान करके वे सर्व । मेरा ही रूप है ॥ ९४ ॥  
 बढता हुआ उनका प्रेम । मुझे भजता है जो निष्काम ।  
 किंतु भिन्नताका मनोधर्म । छूता भी नहीं ॥ ९५ ॥  
 स्वयं मैं होकर पांडव । करते हैं वे मेरी सेवा ।  
 किंतु आश्चर्य है जो भाव । अब मैं कहता ॥ ९६ ॥

सततं कीर्तयन्तो मां यतन्तश्च दृढव्रताः ।

नमस्यन्तश्च मां भक्त्या नित्ययुक्ता उपासते ॥ १४ ॥

उत्कर्षसे उन्होंने कीर्तनके । नाशे व्यवसाय प्रायश्चित्तके ।  
 नाम भी न रहे सब पापके । ऐसा ही किया ॥ ९७ ॥  
 निस्तेज किये सब यम-दम । तीर्थ हठाये पदसे उत्तम ।  
 थमे यमलोकके उपक्रम । अनेक प्रकारके ॥ ९८ ॥  
 यम कहें क्या यमना । दम पूछे किसे दमना ।  
 तीर्थ कहते हैं क्या खाना । दोष नहीं नाम-मात्र ॥ ९९ ॥  
 ऐसा है मेरा नाम-घोष । मिटाते हैं विश्वके दुःख ।  
 सारे जगमें महासुख । गूंज-महकता ॥ २०० ॥  
 दिखाते वे सूर्योदय बिन । जिल्यते हैं अमृतके बिन ।  
 तथा वे देते योगके बिन । दर्शन-कैवल्यको ॥ १ ॥

नित्य कीर्तनमें मेरे यत्नसे लीन जो व्रती ।

भक्तिसे नित्य हो युक्त पूजते नम्र भावसे ॥ १४ ॥



राजा रंकका भेद नहीं करते । बाल-वृद्ध यह भी नहीं देखते ।  
जगतको आनंदमें भर देते । पूर्ण-रूपसे ॥ २ ॥

अजी ! कभी कोई जाता है वैकुण्ठ । इन्होंने किया है विश्व ही वैकुण्ठ ।  
मेरे नाम गौरवसे है सुभट । उजलाया विश्व ॥ ३ ॥

तेजमें होते सूर्य-से उज्वल । किन्तु सूर्यमें अस्तका काजल ।  
पूर्ण-चन्द्र रहता एक काल । ये सदा पूर्णत्वमें ही ॥ ४ ॥

बरसनेमें मेघ उदार । घटनेमें हैं वह अपूर ।

ये निःसंदेह कृपालु वीर । पंचानन ॥ ५ ॥

उनकी जिह्वा पर सतत । नाम रहे मेरा नृत्य-रत ।

पानेमें जो जाते जन्मजात । सहस्रावधि ॥ ६ ॥

तब मैं वैकुण्ठमें नहीं रहता । भानु-विभवमें तब नहीं दीखता ।

योगियोंके हृदयके पार जाता । मैं उस समय ॥ ७ ॥

किन्तु उनके पास धनुर्धर । करते जो नाम-घोष मधुर ।

रहता हूँ मैं निश्चित सादर । जो है खोया हुआ ॥ ८ ॥

मेरे गुणगानमें ही हैं वे तृप्त । देशकाल भूलते जो नामरत ।

कीर्तन सुखमें हुए सतत । स्वरूप रूप ॥ ९ ॥

कृष्ण विष्णु हरि गोविंद । नामके निखिल प्रबंध ।

तथा आत्म-चर्चा विषद । खोते हैं उसमें ही ॥ १० ॥

**नमस्कार भक्तिसे मद्रूप होते हैं —**

रहने दो अब ये अर्जुन । सुन करके वे मेरा कीर्तन ।

तथा विचरते हैं अनुदिन । चराचरमें ॥ ११ ॥

ऐसे अनेक हैं पार्थ । कर सहज सिद्धता ।

मन-प्राणको ले साथ । पथ-दर्शक ॥ १२ ॥

बाहर लगायी यम नियमकी बाड़ । भीतर वज्रसनका गढ़ सुदृढ़ ॥

उस पर प्राणायामकी तोप चढ़ा- । रखी है सज्ज ॥ १३ ॥

वहां कुण्डलिनीके प्रकाशमें । मन-पवनके सहयोगमें ।

कर लिया अपने आधीनमें । सत्रहवींका कुम्भ ॥ १४ ॥

प्रत्याहारने तब परक्रम किया । विषयोंके नाम मात्रको मिटा दिया ।  
 सब इन्द्रियोंको बांध करके लाया । हृदयांगनमें ॥ १५ ॥  
 तब दौड़े धारणाके धुड़सवार । पकड़ लाये महाभूत इक ठौर ।  
 फिर किया चतुरंग सेना संहार । जो हैं संकल्पकी ॥ १६ ॥  
 तब "विजय हुआरे विजय ।" सिंगी बजी ध्यानकी हो निर्भय ।  
 दीखता तन्मयका स-समय । वहां एक-छत्र ॥ १७ ॥  
 फिर समाधिश्रीका अशेष । आत्मानुभवका राज्य-सुख ।  
 सिंहासन आरोहण देख । हुआ समरससे ॥ १८ ॥  
 ऐसा है यह गहन । अर्जुन मेरा भजन ।  
 अब कहता हूं सुन । अन्य प्रकार ॥ १९ ॥  
 जैसे सर्वत्र समानरूपमें । एक तंतु रहता है वस्त्रमें ।  
 वैसे वे "मैं" बिन चराचरमें । जानते नहीं ॥ २० ॥  
 आदि ब्रह्मसे लेकर । मच्छर तक आकर ।  
 मेरा रूप है सुन्दर । जानते हैं यह ॥ २१ ॥  
 फिर छोटा बड़ा नहीं कहते । निर्जीव सजीव नहीं जानते ।  
 सबके सम्मुख नम्र हैं होते । सब "मैं" मानकर ॥ २२ ॥  
 अपना उत्तमत्व नहीं जानते । औरोंकी योग्यायोग्यता न देखते ।  
 सर्वत्र आत्म-तत्व देख नमते । प्रेम-भावसे ॥ २३ ॥  
 जैसे ऊपरसे पानी गिरता । नीचे तल तक है वह जाता ।  
 वैसे भूतमात्रसेही नम्रता । स्वभाव यह उनका ॥ २४ ॥  
 या वृक्षकी शाखा फल-भारसे । उतरती है सहज-भावसे ।  
 वैसे वे झुकते हैं नम्रतासे । सबके प्रति ॥ २५ ॥  
 रहते हैं सर्वज्ञ निराभिमान । बिनय ही उनकी संपत्ति महान ।  
 करते वे जयजय मंत्र अर्पण । मुझको ही ॥ २६ ॥  
 नमनसे गला मानाभिमान । सहज हुए मद्रूप अर्जुन ।  
 ऐसे होकर मत्स्वरूप-लीन । भजते मुझको ॥ २७ ॥  
 है यह अर्जुन श्रेष्ठ भक्ति । कही मैंने अभी तेरे प्रति ।  
 ज्ञान-यज्ञसे भजन रीति । सुन तू भक्तकी अव ॥ २८ ॥

ज्ञानी-भक्त सदा-सर्वत्र एक भावसे मुझे देखता है—

यह भजन-परिपाटी । जानता ही है तू किरिटी ।

की इसकी हमने गोष्ठी । पहले ही ॥ २९ ॥

तब कहता है “जी हाँ” अर्जुन । “यह है देवप्रसाद महान ।”

जब मिलता अमृत-भोजन । कहेगा कौन “बस है” ॥ २३० ॥

सुनकर यह अनंत । हुआ अति प्रसन्न-चित्त ।

सुननेका अर्जुन-मत । जानकर ॥ ३१ ॥

कहते हैं भला किया पार्था । यह अनवसर सर्वथा ।

किंतु कहलाती तेरी अवस्था । मुझसे अब ॥ ३२ ॥

पार्थ पूछे ऐसे कैसे कहता । बिन चकोर चंद्र नहीं उगता ? ।

देता है वह विद्रवको शीतलता । यह स्वभाव उसका ॥ ३३ ॥

यहां चकोर अपनेही हितार्थ । चोंच उठाता चन्द्रकी ओर नित ।

हमारी विनय है एक निमित्त । देव आप कृपासिंधु ॥ ३४ ॥

उदारतासे मेघ बरसता । जगतकी है तरस मिटाता ।

चातककी प्यासकी क्या है कथा । वर्षाके सम्मुख ॥ ३५ ॥

पानीके लिये एक घूंट । जाना पडता गंगा-तट ।

देव सुनाओ हमें चट । चाह है बहु या अल्प ॥ ३६ ॥

कृष्ण कहे रहने दो पार्था । देखके तुम्हारी यह आस्था !

हुआ है मेरा चित्त मुदित । स्तुति न होती सहन ॥ ३७ ॥

जब तू सुनता है अति उत्तम । वक्त्व निमंत्रणका काम ।

कहता यह बोल पुरुषोत्तम । आदर कर बोले ॥ ३८ ॥

ज्ञानयज्ञेन चाप्यन्ये यजन्तो मामुपासते ।

एकत्वेन पृथक्त्वेन बहुधा विश्वतोमुखम् ॥ १५ ॥

ज्ञान-यज्ञका यह रूप । आदि संकल्प यह यूप ।

पंच-महाभूत मंडप । भेद है पशु ॥ ३९ ॥

दूसरे ज्ञान-यज्ञोंसे देखके ब्रह्म-भासे ।

विवेकसे अविभेद भेदमें भजते मुझे ॥ १५ ॥

फिर पांचोंके जो विशेष गुण । अथवा इन्द्रियां तथा है प्राण ।  
 यही है यज्ञोपचार भरण । अज्ञान है घृत ॥ २४० ॥  
 वहां कुण्ड है मन बुद्धिका । प्रज्वलित अग्नी है ज्ञानका ।  
 समताकी सुन्दर वेदिका । जान तू पार्थ ॥ ४१ ॥  
 मति कौशल्य स-विवेक । मंत्र-विद्या गौरव नेक ।  
 शांति ही है सुवा और सुक । जीव है यजमान ॥ ४२ ॥  
 स्वरूपानुभव पात्रसे । विवेकके महा-मंत्रसे ।  
 वह है ज्ञानाग्नि होत्रसे । नाशता भेद ॥ ४३ ॥  
 जब है अज्ञान मिट जाता । यजितका यज्ञ है रुकता ।  
 आत्म-समरस स्नान होता । अवभृताका ॥ ४४ ॥  
 तब भूत विषय कारण । न होता इसका भेद ज्ञान ।  
 एकत्वका है संपूर्ण ज्ञान । होता आत्म-बुद्धिसे ॥ ४५ ॥  
 जागृत मनुष्य जैसे अर्जुना । कहता स्वप्नकी विचित्र सेना ।  
 आप रही स्वयं बन गया था ना । निद्राशव होकर ॥ ४५ ॥  
 अब न रही सेना जो थी सेना । मैं अकेला ही था पूर्ण रूपेण ।  
 ऐसा होता तब एकत्व-भान । उसको विश्वका ॥ ४७ ॥  
 फिर जीवत्वका भान है मिटता । आब्रह्म परमात्म बोध भरता ।  
 इस भांति ज्ञान-भावसे भजता । अद्वय-बोधसे ॥ ४८ ॥

जब सर्वत्र मैं हूँ तब अलग भजन कैसे?—

या अनादि यह अनेक । भिन्नत्व है अनेकानेक ।  
 तथा है नाम-रूपादिक । वह भी विषम ॥ ४९ ॥  
 इसीलिए विश्व है भिन्न । न भेदता उसका ज्ञान ।  
 जैसे अंग हैं भिन्न भिन्न । पर शरीर एक ॥ २५० ॥  
 शाखाओंके अनेक प्रकार । किंतु है एक ही तरुवर ।  
 रदिम ढेर, एक दिनकर । वैसे ही पार्थ ॥ ५१ ॥

वैसे नानाविध व्यक्ति । नाना नाम तथा वृत्ति ।  
 उसमें मैं अभेद - मूर्ति । भेदमें जानते ॥ ५२ ॥  
 ऐसे भिन्नत्वमें धनुर्धर । करते ज्ञानयज्ञ सुन्दर ।  
 बोध न होता नाना प्रकार । जाननेसे ॥ ५३ ॥  
 या जहां जो कुछ है देखते । मेरे बिन अन्य न जानते ।  
 सदा मेरी प्रतीति करते । यह बोध उनका ॥ ५४ ॥  
 बुल्ले जहां तथा जितने होते । जलके आधारसे ही बनते ।  
 फिर रहते या धुल जाते । पानीमें ही ॥ ५५ ॥  
 मानो आंधीने परमाणु उड़ाये । वे भूमित्वसे अलग नहीं गये ।  
 वे जब पुनः नीचे ही गिर गये । तो पृथ्वी पर ही ॥ ५६ ॥  
 वैसे कहीं कुछ भी हो जाये । या कहां कुछ भी ना हो जाये ।  
 सब ही "मैं" बोध लेते गये । सर्व-भावसे ॥ ५७ ॥  
 अजी ! जहां जितनी मेरी व्याप्ति । उतनी ही है उनकी प्रतीति ।  
 बहुधाकारकी वर्तन स्थिति । बहुरूप उनकी ॥ ५८ ॥  
 जैसे भानु-विंव नित्य । सबके सम्मुख दिव्य ।  
 वैसे वे विश्वके भव्य । सदा सम्मुख ॥ ५९ ॥  
 अजी ! उनका वह जो ज्ञान । आगे पीछे न जाने अर्जुन ।  
 वायु जैसा सदैव गगन । रहे सर्वत्र ॥ ६० ॥  
 वैसे जितना हूं मैं संपूर्ण । उतना उनका भाव-पूर्ण ।  
 इससे न करते अर्जुन । भजन होता है ॥ ६१ ॥  
 वैसे मैं हूं सर्वत्र पूर्ण रूपसे । कहां मेरा भजन न होता कैसे ।  
 किंतु यहां ऐसा ज्ञान होनेसे । भजन न होता ॥ ६२ ॥  
 यहां जो उचित रूपसे । भजते हैं ज्ञान-यज्ञसे ।  
 कही बात मैंने तुझसे । उनकी पार्थ ॥ ६३ ॥

जहां मैं नहीं ऐसा स्थान नहीं—

यह सब है सतत सबकी ओरसे । अर्पण होता मुझे सहज भावसे ।  
 यह नहीं जाननेसे अज्ञानियोंसे । न होता मुझे अर्पण ॥ ६४ ॥

अहं क्रतुरहं यज्ञः स्वधाहमहमौषधम् ।

मन्नोऽहममेवाज्यमहमग्निरहं हुतम् ॥ १६ ॥

उदय होगा जब ज्ञानका । तब वेद ही "मैं हूँ" इसका ।

"मैं" ही तजन्य-क्रतु होनेका । अनुभव होगा ॥ ६५ ॥

तब यज्ञ जन्य सकल । सांगोपांग कर्म निर्मल ।

यज्ञ भी "मैं" यह निखिल । होगा बोध पार्थ ॥ ६६ ॥

स्वाहा "मैं" हूँ तथा स्वधा । सोमादि दिव्य विविध ।

आज्य और "मैं" समिधा । मंत्र औ, हवि भी ॥ ६७ ॥

होता मैं हवन करता । अग्नि स्वरूप मैं रहता ।

हवन-वस्तु जो जो होता । वह सब मैं हूँ ॥ ६८ ॥

पिताहमस्य जगतो माता धाता पितामहः ।

वेद्यं पवित्रमोङ्कार ऋक्साम यजुरेव च ॥ १७ ॥

अजी ! जिसके अंग-संगसे । यहां प्रकृतिके अष्टांगसे ।

जन्म होता विश्वका जिससे । पिता वह मैं हूँ ॥ ६९ ॥

अर्धनारी नदेश्वरी । जो पुरुष वह नारी ।

वैसा मैं सचराचरी । माता भी हूँ ॥ ७० ॥

जगत जहांसे होता औ' रहता । जिससे जीवन लेकर बढ़ता ।

मेरे बिना वह कछु नहीं होता । अन्य धनुर्धर ॥ ७१ ॥

प्रकृति तथा पुरुष दोनोंको यहां । जनम दिया हमने मनमें जहां ।

वह पितामह त्रिभुवनमें यहां । मैं हूँ विश्वका ॥ ७२ ॥

जहां ज्ञान-रूप सभी बाट । जिस स्थान आती हैं सुभट ।

उन वेदोंकी वेद्य जो गोष्ठ । कहलाती है ॥ ७३ ॥

मैं ही संकल्प मैं यज्ञ स्वावच्छन्न अन्न मैं ।

मंत्र मैं हव्य भी मैं हूँ अग्नि मैं अहुती तथा ॥ १६ ॥

जगदाधार ही मैं हूँ माता पिता पितामह ।

मैं तीनों वेद अङ्कार जानने योग्य पावन ॥ १७ ॥

जहां नाना मतोंका अपरिचितपन । मिटता है शास्त्रोंका अनजान ।  
 मिलते हैं जहां भूले हुए सभी ज्ञान । वह पवित्र मैं हूँ ॥ ७४ ॥  
 ब्रह्म-बीजका फूटा अंकुर । घोष ध्वनि नाद औ' आकार ।  
 उसका भुवन जो ओंकार । वह भी मैं हूँ ॥ ७५ ॥  
 उस ओंकारका है उदर । समालेता है अ, उ, म, कार ।  
 जनमते ही वेद लेकर । उठे वे तीनों ॥ ७६ ॥  
 इसीलिए ऋग् यजु तथा साम । ये तीनों कहे मैं आत्माराम ।  
 एवं मैं ही हूँ सब कुलक्रम । शब्द ब्रह्मका ॥ ७७ ॥

**गतिर्भर्ता प्रभुः साक्षी निवासः शरणं सुहृत् ।  
 प्रभवः प्रलयः स्थानं निधानं बीजमव्ययम् ॥ १८ ॥**

जो है यह चराचर संपूर्ण । जिसमें भरी है प्रकृति पूर्ण ।  
 उस प्रकृतिका विश्राम स्थान । परमगति मैं हूँ ॥ ७८ ॥  
 जिससे पाती है प्रकृति जीवन । अधिष्ठानसे होता विश्व जनन ।  
 आकर जो उस प्रकृतिके गुण । भोगता है ॥ ७९ ॥  
 विश्वश्रीका वह भर्ता । मैं हूँ जानो पांडुसुता ।  
 हूँ अधिपति समस्ता । त्रिभुवनका मैं ॥ २८० ॥  
 आकाशको सर्वत्र बसाना । वायुको कभी स्वरथ न होना ।  
 तथा वर्षाको बरसना । औ' दहना अग्निको ॥ ८१ ॥  
 पर्वतको न छोडना आसन । समुद्रको न सीमा उल्लंघन ।  
 पृथ्वी करे भूतोंका वहन । यह है आज्ञा मेरी ॥ ८२ ॥  
 मेरे कहनेसे है वेद बोलता । मेरे चलानेसे सूर्य है चलता ।  
 मेरे हिलानेसे प्राण है हिलता । करता विश्वका चलन ॥ ८३ ॥  
 मेरे ही नियमनमें काल । प्राणि-मात्रको जाता निगल ।  
 मेरी ही आज्ञामें हैं सकल । चलता नित्य ॥ ८४ ॥

साक्षी स्वामी सखा भर्ता निवास गति आसरा ।  
 मैं हूँ कर्ता धर्ता हर्ता निदान बीज अक्षय ॥ १८ ॥

ऐसा हूँ मैं समर्थ । जो जगतका नाथ ।  
 औ' मैं हूँ साक्षीभूत । गगन जैसा ॥ ८५ ॥  
 यहां नाम रूपमें पूर्ण । बसा हुआ है अर्जुन ।  
 नाम रूपका अधिष्ठान । वह भी मैं हूँ ॥ ८६ ॥  
 जलका है जैसे कल्लोल । औ' कल्लोलमें होता जल ।  
 वैसे विश्वका मैं सकल । आधार भूत हूँ ॥ ८७ ॥  
 होता जो मेरा अनन्य शरण । उसका हरता जन्म मरण ।  
 शरणगतका शरण्य स्थान । मैं ही एक ॥ ८८ ॥  
 एक मैं अनेक रूप-धारण । कर ले प्रकृतिके भिन्न गुण ।  
 बन सजीव जगतके प्राण । रहता हूँ पार्थ ॥ ८९ ॥  
 षड्वरा सागर भेद न मान । सबमें विबता सूर्य समान ।  
 वैसे ब्रह्मादि भूतमें समान । सु-हृदयस्थ मैं ॥ २९० ॥  
 अजी ! मैं ही हूँ अर्जुन । त्रिभुवनका जीवन ।  
 सृष्टि क्षयका कारण । मूल जो मैं हूँ ॥ ९१ ॥  
 बीज ही शाखाओंको प्रसवता । वही वृक्ष बीजमें हैं समाता ।  
 वैसे संकल्पसे सब बनता । औ' समाता संकल्पमें ॥ ९२ ॥  
 विश्वका बीज जो है संकल्प । अव्यक्त तथा वासना रूप ।  
 उस संकल्पका है निक्षेप । अन्तमें मैं हूँ ॥ ९३ ॥  
 यहां नाम-रूप मिटते । वर्ण औ' व्यक्ति है अटते ।  
 जातिके भेद भी खुलते । जब न होता आकाश ॥ ९४ ॥  
 संकल्प वासना संस्कार । फिर रचनेमें आकार ।  
 रहते हैं जहां अमर । वह स्थान मैं हूँ ॥ ९५ ॥

तपाम्यहमहं वर्षं निगृह्णाम्युत्सृजामि च ।

अमृतं चैव मृत्युश्च सदसच्चाहमर्जुन ॥ १९ ॥

तपके जलको लींच गिराता वृष्टि रूपसे ।

मृत्यु मैं और मैं मोक्ष मैं ही सत् और हूँ असत् ॥ १९ ॥



मैं सूर्य बन तपता । शोषता औ' प्रकाशता ।  
 इंद्र बन मैं वर्षाता । आता सुकाल ॥ ९६ ॥  
 जब है अग्नि काष्ठ खाता । काष्ठ ही है अग्नि बनता ।  
 वैसे मरता व मारता । जानो स्वरूप मेरा ॥ ९७ ॥  
 जो जो दीखता है यहां मर्त्य । वह सब मेरा रूप स्तुत्य ।  
 तथा जो है सहज अमर्त्य । वह अविनाशी हूँ मैं ॥ ९८ ॥  
 अजी ! बहुत बोल क्या करना । सबही एक वाक्यमें जानना ।  
 सत्ता-सत सार अनुभवना । मैं हूँ सब ॥ ९९ ॥

### पुण्यकी समाप्तिके बाद पुनः मृत्यु-लोकमें—

इसीलिए पार्थ मैं नहीं । ऐसा कछु है नहीं कहीं ।  
 प्राणियोंका दैव है कहीं । जो न देखें मुझको ॥ ३०० ॥  
 पानी बिन तरंग है सूखती । सूर्य बिन रश्मि न दीखती ।  
 न करते मद्रूपकी प्रतीति । है यह विस्मय ॥ १ ॥  
 भरा यह मुझसे बाहर भीतर । ढला है विद्व मुझसे ही ओर छोर ।  
 किंतु बीता है उनका कर्म-कठोर । कहते हैं मैं नहीं ॥ २ ॥  
 अमृत-कुण्डमें जो पडते । अपनेको निकाल कहते ।  
 ऐसीको है क्या कह सकते । अप्राप्यको होता ऐसा ॥ ३ ॥  
 अन्नके लिए एक कौर । दौडता है अंध सत्वर ।  
 चिंतामणि ठुकराकर । अंधत्वमें ॥ ४ ॥  
 मिटती है जब ज्ञानमें आस्था । होती ऐसी अंधेकीसी अवस्था ।  
 करके न किया ऐसा सर्वथा । होता ज्ञानके बिन ॥ ५ ॥  
 अंधेको गरुड पंख मिलता । उसका क्या उपयोग होता ।  
 वैसे सत्कर्म सदा व्यर्थ जाता । ज्ञानके बिन ॥ ६ ॥  
 अजी ! देख तू यह अर्जुन । आश्रम-धर्मका आचरण ।  
 विधि-मार्गका देता शिक्षण । अपने आप ॥ ७ ॥  
 करनेसे सहज-यजन । होता है प्रसन्न वेदार्जन ।  
 किया फल सह मूर्तिमान । आता सम्मुख ॥ ८ ॥

ऐसे दीक्षित है जो सोमप । आपही होते यज्ञ-स्वरूप ।  
 वहां पुण्यके नामसे पाप । जुडा जान ॥ ९ ॥  
 श्रुतित्रयको वे जानकर । शत-यज्ञोंको सम्पन्न कर ।  
 यजित मुझको भूलकर । चाहते स्वर्ग ॥ ३१० ॥

त्रैविद्या मां सोमपाः पूतपापा  
 यज्ञैरिष्ट्वा स्वर्गतिं प्रार्थयन्ते ।  
 ते पुण्यमासाद्य सुरेन्द्रलोक-  
 मश्नन्ति दिव्यान्दिवि देवभोगान् ॥ २० ॥

जैसे जो कल्पतरुकी छायामें । बैठ गांठ बांधे भिक्षा-झोलीमें ।  
 निकलेगा ही वह भिक्षान्नमें । निद्वैवी निश्चित ॥ ११ ॥  
 वैसे सौ शत सौ यज्ञ किये मेरेलिए । किंतु चाह है स्वर्ग सुखकेलिए ।  
 पुण्य करना यह पापकेलिए । ऐसा नहीं क्या ? ॥ १२ ॥  
 मुझे छोडकर पाना स्वर्ग । अज्ञानका यह पुण्यमार्ग ।  
 ज्ञानी जन उसे उपसर्ग । कहते हैं जो ॥ १३ ॥  
 वैसे देख नरकको दुःख । दिया है नाम स्वर्गको सुख ।  
 नित्यानन्द-रूप है निर्दोष । स्वरूप मेरा ॥ १४ ॥  
 मेरे पास आते हुए पार्थ । पडते हैं ये दोनों सतत ।  
 स्वर्ग तथा नरकका पथ । है ये चोरोंके ही ॥ १५ ॥

जो मेरे पास लाता है वही शुद्ध-पुण्य है—

स्वर्ग देता है पुण्यात्मक पाप । नरक देता है पापात्मक पाप ।  
 मुझ तक पहुंचाता है आप । यह है शुद्ध-पुण्य ॥ १६ ॥  
 मत्स्वरूपमें रहते । मुझसे हैं दूर होते ।  
 ऐसे कर्मको कहते । पुण्य कैसे ? ॥ १७ ॥

वेदाभ्यासी सोम पीके पुनीत  
 यज्ञसे जो चाहते स्वर्ग पाना ।  
 वे पुण्यसे पाकर इंद्र-लोक  
 पाते वहांके सुख भोग दिव्य ॥ २० ॥

किंतु रहने दो यह प्रस्तुत । सुन इस भांति हैं वे दीक्षित ।  
 यज्ञ कर मुझको ही याचित । स्वर्गका सुख ॥ १८ ॥  
 जो पापात्मक पुण्य होता । उससे मैं नहीं मिलता ।  
 उससे प्राप्त जो योग्यता । देती है स्वर्ग ॥ १९ ॥

### स्वर्ग-सुखका वर्णन—

अमरत्व जहां सिंहासन । ऐरावत जैसा है वाहन ।  
 राजधानी तथा है भुवन । अमरावती ॥ ३२० ॥  
 महासिद्धिका जहां भंडार । अमृतका भरा है कोठार ।  
 वहां फिरते हैं समाहार । कामधेतुके ॥ २१ ॥  
 देवही जहां स्वयंसेवक । भूमि है चिंतामणिकी नैक ।  
 विनोद वाटिका हैं अनेक । सुरतरुकी वहां ॥ २२ ॥  
 गायन गंधर्वोंका । नर्तन है रंभाका ।  
 विलास उर्वशीका । मिलता वहां ॥ २३ ॥  
 मदन करता शैव्या-शृङ्गार । चन्द्र विछाता अमृत-तुषार ।  
 हरकारा है पवन तयार । वहां सदैव ॥ २४ ॥

ते तं भुक्त्वा स्वर्गलोकं विशालं  
 क्षीणे पुण्ये मर्त्यलोकं विशन्ति ।  
 एवं त्रयीधर्ममनुप्रपन्ना  
 गतागतं कामकामा लभन्ते ॥ २१ ॥

बृहस्पतिसे महान । स्वस्तिश्रीके ब्राह्मण ।  
 भोजनमें सुरगण । साथ रहते ॥ २५ ॥

वे भोगते स्वर्ग विशाल ऐसा  
 आते यहीं क्षीण होते हि पुण्य ।  
 ऐसे फलासक्त जो वेद-धर्मी  
 पुनः पुनः जाकर लौटते हैं ॥ २१ ॥

लोकपालोंके समान । अश्व खींचते वाहन ।  
 उच्चैश्रवा स-सम्मान । चलता आगे ॥ २६ ॥  
 वहां मिलते हैं ऐसे । भोग इंद्र-सुख जैसे ।  
 पुण्यांश लोप होनेसे । होते लोप ॥ २७ ॥

पुण्य क्षीण होनेके बाद—

पुण्यका जब लोप होता । इंद्रैश्वर्य भी है मिटता ।  
 तब लौट आना पडता । मृत्यु लोकमें ॥ २८ ॥  
 धन गंवाता है जो वेदयागमनमें । जा न सकता फिर उसके द्वारमें ।  
 दीक्षितके वैसे लज्जित जीवनमें । कहना क्या रहा ? ॥ २९ ॥  
 उन्होंने यहां खोया मुझको । पुण्य बलसे चाहा स्वर्गको ।  
 वंचित हुवे अमरत्वको । तब फिर मृत्यु-लोक ॥ ३० ॥  
 फिर माताका उदर गह्वर । पचाना वहाँ मलमूत्र सागर ।  
 वहां रहके नवमास भर । जनमते औ' मरते ॥ ३१ ॥  
 अजी ! स्वप्नमें पाते निधान । जगकर भूलते सम्पूर्ण ।  
 वैसे स्वर्गका सुख है जान । वेदज्ञोंका ३२ ॥  
 यद्यपि हैं वेद महान । मेरे बिन हैं वे अर्जुन ।  
 भूसा कूटना धान बिन । वैसा है व्यर्थ ॥ ३३ ॥

जो मेरी निष्काम भक्ति करते हैं उनका मैं दास बनता हूँ—

इसलिए जो मेरे बिन । वेद-धर्म है अकारण ।  
 जान मुझे कुछ न जान । तो भी होगा सुखी ॥ ३४ ॥

अनन्याश्चिन्तयन्तो मां ये जनाः पर्युपासते ।  
 तेषां नित्याभियुक्तानां योगक्षेमं वहाम्यहम् ॥ २२ ॥

चित्तसे सर्व भाव संपूर्ण । मुझे किया सर्व समर्पण ।  
 जैसे गर्भ-गोल है अजान । न जानता उद्यम ॥ ३५ ॥

अनन्य भावसे नित्य भजते भक्त जो मुझे ।  
 उनका जो सदा लीन चलाता योग-क्षेम मैं ॥ २२ ॥

मेरे बिन कुछ भी नहीं । जिन्हें सुहाता कभा कहा ।  
 उनके जीवन हेतु ही । एकमात्र मैं ॥ ३६ ॥  
 ऐसा अनन्य गति जो चित्त । मेरे ही चिंतनमें है रत ।  
 उनकी मैं हूँ दिन रात । सेवा करता ॥ ३७ ॥  
 जब वे एकनिष्ठ हो पार्थ । चलते रहते मेरा पथ ।  
 उनकी चिंता है मेरे साथ । लगती सदा ॥ ३८ ॥  
 फिर जो जो है उनको करना होता । वह सब मुझको ही करना पडता ।  
 जैसा अजात पक्षीका जीवन होता । पक्षिणीको जीना ॥ ३९ ॥  
 शिशु अपनी भूख-प्यास न जानता । तब माताको सब करना पडता ।  
 वैसे जो प्राण-पणसे मुझे भजता । उनकी सेवा लजाता नहीं ॥ ३४० ॥  
 उसको चाह मेरे सायुज्यकी । उसे पूर्ण करना मेरे मनकी ।  
 या सेवाकी चाह मुझसे उसकी । जिससे होती प्रीति ॥ ४१ ॥  
 वैसे मनमें वे जो जो भाव । धरते पूर्ण करता देव ।  
 देता जो उसे मैं ही सदैव । रक्षण करता ॥ ४२ ॥

किंतु विश्वमें सकाम भक्त ही अधिक हैं—

येऽप्यन्यदेवता भक्ता यजन्ते श्रद्धयान्विताः ।

तेऽपि मामेव कौन्तेय यजन्त्यविधिपूर्वकम् ॥ २३ ॥

यह योग-क्षेम सन्पूर्ण । मुझ पर पडा अर्जुन ।  
 उसका है सर्व भावेन । मैं ही आश्रय ॥ ४३ ॥  
 अब अन्य कयी हैं संप्रदाय । जो मुझे न जानते मैं उन्हें नित्य ।  
 वे हैं अग्नि इन्द्र सूर्य सोमाय । कहकर हैं यजते ॥ ४४ ॥  
 वह भी है मेरा ही भजन । क्योंकि यह जो है मैं ही पूर्ण ।  
 किंतु यह सरल न जान । वक्र ही हैं ॥ ४५ ॥

श्रद्धा-पूर्वक जो कोयी पूजते अन्य देवत ।  
 पूजते हैं मुझको ही किंतु है विधि छोडके ॥ २३ ॥

जैसे शाखा पल्लव वृक्षके । सारे हैं ये एक ही बीजके ।  
 किंतु पानी लेते हैं जड़के । धर्म वैसे ही ॥ ४६ ॥  
 या जो दस इन्द्रियां हैं । सब एक ही देहकी हैं ।  
 इनके विषय जाते हैं । एक ही स्थानपे ॥ ४७ ॥  
 किंतु मृष्टान्न कैसे मधुर । कानोंमें भरना सुखकर ।  
 कैसे जाने सौरभ मधुर । सूँघकर नमक ॥ ४८ ॥  
 जैसे जिह्वासे रस चखना । घ्राणसे ही परिमल लेना ।  
 वैसे मेरा भजन करना । मुझे जानकर ॥ ४९ ॥  
 मुझे न जानकर भजन । करते हैं वह पार्थ जान ।  
 तभी कर्मके चक्षु हैं ज्ञान । वह हो निर्दोष ॥ ३५० ॥

अहं हि सर्वयज्ञानां भोक्ता च प्रभुरेव च ।

न तु मामभिजानन्ति तत्त्वेनातश्च्यवन्ति ते ॥२४॥

वैसे देखें तो हे पार्थ । यज्ञोपहार समस्त ।  
 मेरे बिन कहो भोक्ता । कौन है अन्य ॥ ५१ ॥  
 सकल यज्ञका मैं आदि । इसका मैं ही हूँ अवधि ।  
 किंतु मुझे छोड़ दुर्बुद्धि । भजते देवोंको ॥ ५२ ॥  
 गंगाजीको गंगोदक ही जैसे । देते हैं देव पितरोद्देश्यसे ।  
 देते हैं मेरा ही मुझको वैसे । भावसे अन्य ॥ ५३ ॥

यान्ति देवव्रता देवान्पितृन्यान्ति पितृव्रताः ।

भूतानि यान्ति भूतेज्या यान्ति मद्याजिनोऽपिमाम् ॥२५॥

इसीलिए सुन पांडुसुता । मुझे न मिलकर सर्वथा ।  
 दिया मनमें रख जो आस्था । वहीं गया ॥ ५४ ॥

भोक्ता मैं सब यज्ञोंका फलदायक भी स्वयं ।

न जाने तत्व जो मेरा गिरते हैं सदा वही ॥ २४ ॥

देवोंके भक्त देवोंसे पितृसे पितृ-पूजक ।

भूतोंके भक्त भूतोंसे मेरे जो मिलते मुझे ॥ २५ ॥

मन-वचन करणसे अर्जुन । करता है जो देवार्पण भजन ।

शरीर त्यागकर वह तत्क्षण । पाता देव-लोक ॥ ५५ ॥

अथवा पितरोंके व्रत । आचरता जिनका चित्त ।

समाप्त होतेही जिवित । पाते पितृ-लोक ॥ ५६ ॥

या क्षुद्र देवतादि जो भूत । जिनके हैं परम दैवत ।

अभिचारसे जिनका चित्त । करता उपासना ॥ ५७ ॥

उनका शरीर जब गिरता । भूतत्वको वह प्राप्त करता ।

संकल्पवशतासे है फलता । उनका कर्म ॥ ५८ ॥

मैं उनका हो जाता हूं जो मेरी निष्काम भक्ति करते हैं —

जिसने देखा मुझको ही आंखसे । जिसने सुना मुझको ही कानसे ।

मुझको ही प्रतीत किया मनसे । वाणीसे गाया ॥ ५९ ॥

अजी ! सर्वत्र सर्वांगसे । मुझे भजन पूजनसे ।

दान-पुण्य क्रिया भी उसे । मेरे ही हेतु ॥ ६० ॥

जिन्होंने किया मेरा ही अध्ययन । अंदर बाहर मेरा ही चिंतन ।

मुझसे जुडा उनका जीवन । सर्व-भावसे ॥ ६१ ॥

घोते हैं वे सदैव अहंकार । हरि दास्यत्वका कर स्वीकार ।

उनका लोभ है एक आखर । केवल हरि-भक्ति ही ॥ ६२ ॥

जो मेरे ही काममें सकाम । मेरे ही प्रेममें सप्रेम ।

मेरे ही भ्रममें संभ्रम । जानता अन्य ॥ ६३ ॥

उनके शास्त्र मुझे ही जानते । उनके मंत्र मुझे ही जुडते ।

उनके तंत्र सदा ही करते । मेरा ही भजन ॥ ६४ ॥

आनेसे पहले वे मरण । ऐक्य हुए मुझसे अर्जुन ।

मर करके वे कौन स्थान । पाएंगे पार्थ ॥ ६५ ॥

इसीलिए जो मद्याजी हुए । मेरे ही सायुज्यमें वे आये ।

उपचारार्थ जिन्होंने दिये । अपने भाव ॥ ६६ ॥

वैभव-पूर्ण पूजासे मैं किसीका नहीं होता— मुझे क्या कम है? —

अजी ! आत्मार्पणके दिन । न भाता मुझे कुछ भिन्न ।  
अन्य उपचारसे जान । मैं नहीं मिलता ॥ ६७ ॥

जाना कहता जो वह न जानता । संपन्नता दिखाना ही है न्यूनता ।  
कृतार्थ हुआ मैं यह जो कहता । वह कुछ नहीं जान ॥ ६८ ॥

दान-यज्ञ-तपका जो अर्जुन । मनमें धरता है अभिमान ।  
यहां यह सब वृण-समान । व्यर्थ जान तू ॥ ६९ ॥

जो है ज्ञानमें संपन्न । वेदसे बढके कौन ।  
अचल शेष समान । कोयी है क्या ? ॥ ७० ॥

शैयाके नीचे शेष छिपता । वेद नेति नेति है कहता ।  
जहां ज्ञान भी है पगलाता । सनकादिकका ॥ ७१ ॥

तापसमें है कहां कौन । जो शूल-पाणीके समान ।  
लेता है त्यज अभिमान । पद-जल सिरपे ॥ ७२ ॥

या ऐश्वर्यमें कौन । है लक्ष्मीके समान ।  
है श्रियाके समान । घरमें दासी ॥ ७३ ॥

जिसके खेलका घरौंदा एक । कहलाता अमरावति नेक ।  
तब हुए खिलौने इन्द्रादिक । उनके सब ॥ ७४ ॥

जब वह तोड़ती अनचाह खेल । होते रंक इन्द्रादिक ले दल-बल ।  
जिसके कटाक्षसे होते वृक्ष फल । सुरतरु दिव्य ॥ ७५ ॥

जिनकी दासियाँ विभिन्न । हैं इतनी शक्ति सम्पन्न ।  
वह लक्ष्मी देवी महान । है यहाँ दासी ॥ ७६ ॥

करती वह सर्व भावसे सेवा । छोड़के अभिमान सब पांडव ।  
तब कहीं चरण धोनेका दावा । पा सकी वह ॥ ७७ ॥

छोड़कर सब बडप्पन । भूलकर व्युत्पत्ति सम्पूर्ण ।  
होते हैं लघु अणु समान । पाते तब सामिप्य ॥ ७८ ॥

सहस्र करके समीप । चंद्रका भी होता है लोप ।  
खद्योत करता प्रलाप । अपने प्रकाशका ॥ ७९ ॥



न चलती जहाँ लक्ष्मीकी महता । तथा शिवका तप नहीं पुरता ।  
 धामड़ लोगोंका भला क्या चलता । वहाँ धनंजय ॥ ८० ॥  
 इसीलिए तन अर्पित कर । सकल गुण कर न्योछावर ।  
 संपत्ति-मद श्री-चरण पर । रख तत्पश्चात् ॥ ८१ ॥

पत्रं पुष्पं फलं तोयं यो मे भक्त्या प्रयच्छति ।  
 तदहं भक्त्युपहृतमश्नामि प्रयतात्मनः ॥ २६ ॥

मुझे निष्काम प्रेम चाहिये-प्रेमसे दिया पत्ता भी मैं सुखसे खाता हूँ—

कर निःस्सीम भाव उल्लास । मेरे अर्पणका ले उद्देश्य ।  
 जो भी फल दिया स-संतोष । लेता हूँ मैं ॥ ८२ ॥  
 जब वह भक्त मुझे दिखाता । अपने हाथ मैं दोनों बढ़ाता ।  
 उसका डंठल भी न तोड़ता । खाता हूँ आदरसे ॥ ८३ ॥  
 किसीने शुद्ध भक्तिसे । दिया सुमन प्रीतिसे ।  
 खाता भावातिरेकसे । भूल सूँघना ॥ ८४ ॥  
 फल-फूल क्यों इक पात । सूखा भी हो उसका गात ।  
 लेता उसे मोदसे पार्थ । देते हैं जो भक्तिसे ॥ ८५ ॥  
 देख भरा वह सर्व-भावसे । भूखा तोषता जैसे अमृतसे ।  
 वैसा मैं मुखमें तोषसे उसे । डालता हूँ पार्थ ॥ ८६ ॥  
 अथवा ऐसा भी जब होगा । वह पात भी नहीं मिलेगा ।  
 पानीका बूँद एक तो होगा । उसे नहीं अकाल ॥ ८७ ॥  
 वह है सर्वत्र रहता । सबको सहज मिलता ।  
 उसीका अर्पण करता । सर्वस्व मान ॥ ८८ ॥  
 उसने वैकुण्ठके विशाल । बनाया मेरे लिए महल ।  
 कौस्तुभसे भी अति निर्मल । दिये अलंकार ॥ ८९ ॥

प्रेमसे पत्र या पुष्प फल या जल दे मुझे  
 भक्तिसे जो दिया सारा खाता मैं सुख-पूर्वक ॥ २६ ॥

दूधके शैयागार । क्षीराब्धिसे सुन्दर ।  
मेरे लिए अपार । दिये उसने ॥ ३९० ॥

कर्पूर चंदन अगरु । ऐसे सुगंध महामेरु ।  
दी दीपमाल दिनकरु । उसने मुझे ॥ ९१ ॥

गरुड समान वाहन । सुरतरुके उपवन ।  
काम धेनु बहु गोदान । उसने दिये ॥ ९२ ॥

अमृतान्नसे भी सरस । भक्तका जल-विंदु लेश ।  
लेकर पाता हूँ संतोष । धनजय मैं ॥ ९३ ॥

कहना क्या है वह बात । जानता है तू यह पार्थ ।  
सुदामाके चिउडेके हित । खोली गांठ ॥ ९४ ॥

केवल भक्ति ही मैं जानता । छोटा-मोटा वहां न कहता ।  
भावका भूखा मैं रहता । अतिशय अर्जुन ॥ ९५ ॥

यहां है पत्र-पुष्प-फल-जल । भावार्पणका निमित्त केवल ।  
आवश्यक है मुझको निष्कल । भक्ति तत्व सदैव ॥ ९६ ॥

इसलिए तू पांडुकुमार । अपनी बुद्धिको वशकर ।  
अपने हृदयमें ही फिर । स्मरकर मुझको ॥ ९७ ॥

यत्करोषि यदश्नासि यज्जुहोषि ददासि यत् ।

यत्तपस्यसि कौन्तेय तत्कुरुष्व मदर्पणम् ॥ २७ ॥

जो सदैव मेरा स्मरण करता है वह सदैव मुक्त ही है—

जो कुछ तू व्यापार करता । अथवा जो कुछ है भोगता ।  
तथा यज्ञमें तू जो यजता । नाना विधिसे ॥ ९८ ॥

अथवा विशेष पात्रको दान । या सेवकको तू देता वेतन ।  
तथा व्रत-तप आदि साधन । करेगा तू ॥ ९९ ॥

खाता जो होमता देता जो जो आचरता तप ।

जो भी कुछ करें कर्म कर तू मुझ अर्पण ॥ २७ ॥

क्रिया-जात जो संपूर्ण । होगा तुझसे अर्जुन ।  
करना तू यह मान । है सब मदर्थ ॥ ४०० ॥

शुभाशुभफलैरेवं मोक्ष्यसे कर्मबन्धनैः ।  
संन्यासयोगयुक्तात्मा विमुक्तो मामुपैष्यसि ॥ २८ ॥

जैसे अग्निकुंडमें पड बीज । अंकुर दशा खोता है सहज ।

वैसे अर्पित शुभाशुभ मुझ । न फलते कभी ॥ १ ॥

अनर्पित कर्म जब रहता । सुख दुःखमें वह फलता ।

उसके भोगार्थ आना पडता । नया जन्म लेखर ॥ २ ॥

है जो मदर्पित कर्म । पोंछता मरण-जन्म ।

करे जन्म-सह श्रम । अन्य सब नष्ट ॥ ३ ॥

यह है संन्यस्तकी युक्ति । सरल होती फल-प्राप्ति ।

आचरणमें इसे अति । शीघ्र ही लाना ॥ ४ ॥

इससे देह-बंध नहीं घडता । सुख-दुखाब्धिका संबंध न आता ।

सुखका है सुखमें ही ऐक्य होता । सजह-रूपसे ॥ ५ ॥

समोऽहं सर्वभूतेषु न मे द्वेष्योऽस्ति न प्रियः ।

ये भजन्ति तु मां भक्त्या मयि ते तेषु चाप्यहम् ॥ २६ ॥

पूछेगा पार्थ तू वह कैसा । सर्व भूतमें सदा एकसा ।

जहां नहीं आप पर ऐसा । भेद-भाव ॥ ६ ॥

जो सदा सर्वत्र मुझे देखते हैं वे सदेह मुक्त हैं, मद्रूप हैं—

इस भांति मुझे जानकर । तोड कवृत्वका अहंकार ।

जीव-भावसे जो कर्मकर । भजते मुझको ॥ ७ ॥

जिससे तोडके सारे कर्म-बंध शुशाशुभ ।

साधके योग-संन्यास पायेगा मुक्त हो मुझे ॥ २८ ॥

सम मैं सब भूतोंसे प्रियाप्रिय न है मुझे ।

किंतु है मुझमें भक्त भक्तमें मैं बसा नित ॥ २९ ॥

दीखते स्थित हैं देहमें । किंतु वे स्थिर हैं मुझमें ।  
 औ' मैं उनके हृदयमें । रहता संपूर्ण ॥ ८ ॥  
 संपूर्ण वटवृक्ष जैसे । बीजमें रहता है वैसे ।  
 तथा रहता बीज जैसे । वट-वृक्षमें ॥ ९ ॥  
 वैसे हमें और उन्हें परस्पर । बाहरको नामका ही है अंतर ।  
 किंतु अंतरमें जो वस्तु-विचार । हम हैं एक ॥ ४१० ॥  
 उधार ल्याये हुए अलंकार । चढाते हैं जैसे शरीर पर ।  
 वैसे धारण करता शरीर । उदास भावसे ॥ ११ ॥  
 परिमल ले गया जब पवन । दंडीमें रहता है तब सुमन ।  
 वैसे प्रारब्ध भोगके ही कारण । शरीर रहता है ॥ १२ ॥  
 अहंकार उनका संपूर्ण । हुआ है विलीन मद्भावन ।  
 मेरे ही अंदर है अर्जुन । स्थिर रूपसे वह ॥ १३ ॥

अपि चेत्सुदुराचारो भजते मामनन्यभाक् ।

साधुरेव स मन्तव्यः सम्यग्व्यवसितो हि सः ॥३०॥

प्रेम भावसे करता भजन । उसको फिर न मिलता तन ।  
 उसकी जातिकी नहीं अर्जुन । कोई बात ॥ १४ ॥

जो जिस क्षणसे भक्त बना उसी क्षणसे मेरा बना—

देखें तो उसका पूर्व जीवन । सब ही दुराचारोंकी है खान ।  
 किंतु उसने है अब जीवन । बेचा है भक्तिको ॥ १५ ॥  
 मरण समयमें जैसी है मति । रहती है जैसी, वैसी ही गति ।  
 मिलती है यह जानके भक्ति । की है सर्व भावसे ॥ १३ ॥  
 पहले था रत दुराचार । सर्वोत्तम है पांडुकुमार ।  
 महापूरमें है डूबकर । मरा नहीं ॥ १७ ॥

कोयी बडा दुराचारी भजे मुझ अनन्य हो ।

मानना उसको साधु उसको शुभ निश्चयी ॥ ३० ॥

जीवन उसका इस किनारे आया । इसलिये डूबा हुआ मैं व्यथित था ।  
 रहा ही ऐसा नहीं जो पाप किया । भक्तिके कारण ॥ १८ ॥  
 पहले था जो दुराचारी महान । किंतु पश्चात्ताप तीर्थमें कर स्नान ।  
 मेरी शरणमें आया जो अर्जुन । सर्व भावसे ॥ १९ ॥  
 उसका है अब पवित्र कुल । अभिजात्य तथा अति निर्मल ।  
 जन्मका उसको मिला है फल । भक्तिके कारण ॥ ४२० ॥  
 उसने किया सब अध्ययन । तथा समस्त तप अनुष्ठान ।  
 अष्टांग-योग भी सुन अर्जुन । सिद्ध उसको ॥ २१ ॥  
 रहने दे अब यह पार्थ । जिसकी चाह है 'मैं' सतत ।  
 कर्म-बंधनसे वह मुक्त । सर्वदा ही ॥ २२ ॥  
 मन-बुद्धि सब एक गांठमें । बांध कर दी वह पिटारीमें ।  
 वह पिटारी मेरे स्वरूपमें । रख दी धनंजय ॥ २३ ॥

क्षिप्रं भवति धर्मात्मा शश्वच्छान्तिं निगच्छति ।

कौन्तेय प्रति जानीहि न मे भक्तः प्रणश्यति ॥ ३१ ॥

स-समय बंध मद्रूप होगा । चितमें तेरे यह भाव होगा ।  
 सदैव जो अमृतमें रहेगा । मरेगा कैसे ॥ २४ ॥  
 तभी रात्री कहलाती है । सूर्य जब नहीं होता है ।  
 भद्र-भक्ति त्रिन जो होता है । वह सब पाप ॥ २५ ॥  
 इसलिए उसका चित । रहता मुझमें सतत ।  
 तभी होता वह निश्चित । मद्रूप तत्वतः ॥ २६ ॥  
 जैसे दीपसे दीप है जलता । वहां पहला कौन न जानता ।  
 वैसे सदैव जो मुझे भजता । होता वह मैं ही ॥ २७ ॥  
 फिर मेरी ही नित्य-शांति । उसकी दशा वही कांति ।  
 जीवित रहता स-भक्ति । मेरे ही जीवसे ॥ २८ ॥

होगा जो शीघ्र धर्मात्मा शांति शाश्वत पाकर ।  
 जान निश्चित तू मेरे भक्तका नाश है नहीं ॥ ३१ ॥

## केवल शास्त्रीय भक्तिसे मेरी प्राप्ति नहीं होती—

कहूँ कितना पुनः पुन । वही वही फिर अर्जुन ।  
नहीं होगी भक्तिके विन । मेरी प्राप्ति ॥ २९ ॥

व्यर्थ है कुल अभिमान । व्यर्थ शास्त्राध्ययनभान ।  
व्यर्थ है श्रेयताका मान । लोभ-मात्र ॥ ४३० ॥

व्यर्थ है रूप अभिमान । व्यर्थ है तारुण्य यौवन ।  
एक मेरे भावके विन । व्यर्थका बतंगड ॥ ३१ ॥

भुट्टे लगे बहु धान विहीन । बसे नगर, पर हैं वीरान ।  
उसका है कहो क्या प्रयोजन । वैसे ही पार्थ ॥ ३२ ॥

सरोवर बड़ा नीर विहीन । तथा दुखीसे दुखिका मिलन ।  
बाँझ लताका बहार सुमन । खिला वैसा ॥ ३३ ॥

वैसा मानो सकल वैभव । अथवा कुल-जाति-गौरव ।  
वैसा ही देह स-अवयव । किंतु नहीं प्राण ॥ ३४ ॥

वैसी मेरी भक्ति विन । व्यर्थ है सारा जीवन ।  
अजी ! पृथिवीपे पाषाण । रहते वैसे ॥ ३५ ॥

हिंवारेका आच्छादन घन । त्यज देते हैं जैसे सज्जन ।  
पुण्य करता अवहेलन । वैसे अभक्तको ॥ ३६ ॥

नीममें निवौरिका बहार आया । जिससे कौवोंका ही सुकाल भया ।  
वैसे भक्ति-हीनको ऐश्वर्य आया । दोष बढ़ानेको ॥ ३७ ॥

परौसा खप्परमें षड्रसान्न । रखा चौराहे पर अपरान्ह ।  
खायेगा उसको केवल श्वान । वैसे ही पार्थ ॥ ३८ ॥

वैसे भक्ति-हीनका जीवन । स्वप्नमें भी सुकृति-विहीन ।  
संसार दुःखका आव्हान । केवल-मात्र ॥ ३९ ॥

व्यर्थ है कुलकी उत्तमता । अन्त्यजका भी तन मिलता ।  
पशुका शरीर भी मिलता । शरीरके नामसे ॥ ४४० ॥

पकड़ा मगरने गजेन्द्रको । उसने स्मरण किया मुझको ।  
व्यर्थ किया अपनी पशुताको । पाकर मद् रूप ॥ ४१ ॥

रि शक्ति में कुल जाति आदिका बंधन नहीं—मुझे प्रेम चाहिये—

आती लेनेमें लज्जा नाम । जो अधमोंमें अधमतम ।  
प्रेमी योनिमें जिन्होंने जन्म । लिया है अर्जुन ॥ ४२ ॥

मां हि पार्थ व्यपाश्रित्य येऽपि स्युः पापयोनयः ।

स्त्रियो वैश्यास्तथाशूद्रास्तेऽपि यांति परां गतिम् ॥ ३२ ॥

जो है पापयोनिके मूढ । जैसे पत्थर सम जड ।

किंतु है मुझमें वे दृढ । सर्व भावसे ॥ ४३ ॥

वाणीमें जिनके मेरे आलाप । नयन भोगते मेरे ही रूप ।

मनमें सतत मेरा संकल्प । भरे रहते हैं ॥ ४४ ॥

मेरी कीर्ति-कथाके बिन । न करते अन्य श्रवण ।

जिनके सर्वांग-भूषण । मेरी सेवा ॥ ४५ ॥

ज्ञानका विषय वे न जानते । केवल मुझ एकको जानते ।

उन्हें ऐसा लाभ मिला तो जीते । नहीं तो मरण ॥ ४६ ॥

ऐसा हुआ जो सम्पूर्ण । सर्व-भाव कर अर्पण ।

जीवनका बना जीवन । मैं ही एक ॥ ४७ ॥

पाप योनिमें हुआ जनन । सुनके भी न हुआ पठन ।

तुलनामें उनका वजन । मुझसे कम नहीं ॥ ४८ ॥

भक्ति संपन्नताके कारण । देव बने राक्षसोंसे हीन ।

मेरा नरसिंहका भूषण । उसकी महिमा ॥ ४९ ॥

केया प्रह्लादका अंगीकार । मेरे स्थानमें पांडुकुमार ।

कथामें साक्षात्कार । होता मेरा ही ॥ ४५० ॥

उसका है दैत्य-कुल आखर । इद्रको नहीं वह अधिकार ।

हां है भक्ति महिमा अपार । कुल-जातिकी नहीं ॥ ५१ ॥

करके आसरा मेग भोले स्त्री-वैश्य शूद्र भी ।

शा पाप-योनिके जीव पाते हैं सुख शाश्वत ॥ ३२ ॥

राजाज्ञाके होते चार अक्षर । वह भी चामके टुकड़े पर ।  
 वह टुकड़ा देता है अपार । वस्तु-मात्र ॥ ५२ ॥  
 आज्ञाके उन अक्षरके बिन । स्वर्ण-रजत भी प्रमाण-हीन ।  
 उस अक्षर चामके कारण । मिलते सर्व वस्तु ॥ ५३ ॥  
 उत्तमता तो तभी है । यथा सर्वज्ञता भी है ।  
 मन बुद्धि भारता है । जब मेरे प्रेमसे ॥ ५४ ॥  
 इसलिए कुल जाति वर्ण । ये सब ही हैं बिना कारण ।  
 मुझमें हैं अनन्य शरण । सार्थक एक ॥ ५५ ॥

मुझमें मिलनेके बाद कोयी भिन्नता नहीं रहती—

जब किसी न किसी कारण । मन होता मद्रूपमें लीन ।  
 तब होता है पुर्णरूपेण । जाति कुलादि व्यर्थ ॥ ५३ ॥  
 तब तक नाले कहलाते । गंगामें जब नहीं मिलते ।  
 फिर मात्र गंगाजल होते । गंगारूप हो ॥ ५७ ॥  
 जैसे खदिर चंदनादि काष्ठ । तब तक भिन्न रहते स्पष्ट ।  
 यज्ञाहुति देने पर है नष्ट । भिन्नता सारी ॥ ५८ ॥  
 वैसे हैं क्षत्रिय वैश्य स्त्रियां । शूद्र अन्त्यजादि कहलाया ।  
 मुझमें विलय न हो गया । तब तक ही सब ॥ ५९ ॥  
 जाति कुल व्यक्ति फिर बनता शून्य । होता है जब चित्त मुझमें अनन्य ।  
 घुलते जैसे लवण कण सामान्य । सागरमें वैसे ॥ ४६० ॥  
 तब तक नदी नदोंका नाम रहता । वैसे ही पूर्व पश्चिम प्रवाह रहता ।  
 किंतु जब सागरमें मिल जाता । सब होता एकरूप ॥ ६१ ॥  
 लेकर कोयी न कोयी निमित्त । होता लय जब मुझमें चित्त ।  
 फिर होता है उसमें निश्चित । मद्रूप ऐसे ॥ ६२ ॥

अव्यभिचारी शत्रुतासे भी मेरी प्राप्ति होती है —

तोडने हेतु पडा पारस पर । लोहेका घन उसे स्पर्श कर ।  
 होगा निश्चित ही सुवर्ण सत्वर । सहज-भावसे ॥ ६३ ॥



वृजांगनाएं प्रेमवश होकर । मनमें स्मरण कर निरन्तर ।  
 पार्थ वे सब मुझसे मिलकर । मद्रूप हो गयीं ॥ ३४ ॥  
 वैसे ही भयके करण । निशिदिन कर चिंतन ।  
 अखंड वैर धर मन । कंस चेद्यादि ॥ ६५ ॥

प्राप्तत्वसे भी भक्त मुझे मिलते हैं—

आप्तत्वसे हैं पांडव । संगसे सब यादव ।  
 ममत्वसे वसुदेव । तथा अन्य भी सब ॥ ६६ ॥  
 नारद ध्रुव अक्रूर । शुक और सनत्कुमार ।  
 भक्तिसे मैं धनुर्धर । हुवा प्राप्त ॥ ६७ ॥  
 वृजांगनाओंको कामसे । कंसको भय संभ्रमसे ।  
 घातुक मनके धर्मसे । शिशुपालादिकको ॥ ६८ ॥  
 सब पंथोंका एक स्थान । होना है मुझमें विलीन ।  
 सभक्ति विषय भंजन । या विराग वैसे ॥ ६९ ॥  
 इसलिए हे अर्जुन । होने मुझमें विलीन ।  
 उपायोंका जो बंधन । नहीं है कोई ॥ ७० ॥  
 तथा किसी कुलमें होना जनन । करें प्रेम-वैर अथवा भजन ।  
 किंतु भक्त या शत्रु होना अर्जुन । एकमात्र मेरा ही ॥ ७१ ॥  
 किसी रूपमें सतत । होना है मुझमें रत ।  
 मद्रूप होना निश्चित । स्वाभाविक ॥ ७२ ॥  
 वैसे ही पाप योनी भी अर्जुन । क्षत्रिय वैश्य शूद्र औ' अंगना ।  
 भजकर मुझे मेरे सदन । पायेंगे ही ॥ ७३ ॥  
 वर्णमें हैं जो छत्र चामर । स्वर्ग है जिनका अप्रहार ।  
 मंत्र है जिनका मातृघर । वे हैं ब्राह्मण ॥ ७४ ॥  
 वसता जहाँ अखंड याग । तथा हैं जो वेदोंका वज्रांग ।  
 जिनकी दृष्टिका है उत्संग । बढाता मांगल्य ॥ ७५ ॥  
 जो हैं पृथ्वी तलके देव । तपावतार जो सवयव ।  
 तकल तीर्थोंका जो है दैव । उदित हुआ है ॥ ७६ ॥

जिनकी आस्था है शीतल । बढ़ाती सत्कर्मकी बेल ।  
सत्य है जीवित केवल । उनके संकल्पसे ॥ ७७ ॥

किं पुनर्ब्राह्मणाः पुण्या भक्ता राजर्षयस्तथा ।  
अनित्यमसुखं लोकमिमं प्राप्य भजस्व माम् ॥ ३३ ॥

सबके लिए मेरा द्वार खुला है—

आशिर्वादसे उनके । बने आयुष्य अग्निके ।  
दिया सिंधुने उनके । प्रेमसे नीर ॥ ७८ ॥  
मैंने किया लक्ष्मीको कुछ दूर । लिया हाथ कौस्तुभ उठाकर ।  
बढ़ाया हृदय आगेकी ओर । चरण रजके लिए ॥ ७९ ॥  
अब तक वह पद मुद्रा । हृदयपे धरी है सु-भद्र ।  
अपने ही ऐश्वर्य समुद्र । रक्षा हेतु ॥ ४८० ॥  
जिनका क्रोध है अर्जुन । कालाग्निका वसतिस्थान ।  
उनका प्रसाद महान । देता सर्व-सिद्धि ॥ ८१ ॥  
ऐसे पुण्य-पूज्य जो ब्राह्मण । मुझमें होते अति निपुण ।  
होके नित मत्परायण । यह क्या कहना ? ॥ ८२ ॥  
चंदन-वृक्षके समीप होनेसे । तथा उनके पवनके स्पर्शसे ।  
निर्जीव नीम भी हुआ योग्यतासे । चढ़ा प्रभु मस्तक पर ॥ ८३ ॥  
फिर चंदन वहां न पहुंचेगा । इस बातको मन कैसे मानेगा ।  
अथवा चंदन वहां पहुंचेगा । यह कहना पड़े क्यों ? ॥ ८४ ॥  
शीतलताकी अपेक्षा कर । महादेवने मस्तक पर ।  
धारण किया जो निरंतर । अर्ध चन्द्र ही ॥ ८५ ॥  
जहां शीतलतामें अप्रतिम । सुवासमें चंद्रसे भी उत्तम ।  
ऐसा चंदन क्यों न सर्वोत्तम । लगायें सर्गांगे ॥ ८६ ॥

वहां ब्रह्मर्षि राजर्षि इनकी बात क्या रही ।

भज तू मुझ आया है दुखी नश्वर लोकमें ॥ ३३ ॥

रथ्योदक हो जहां गंगा-शरण । करते हैं सागरोदक वरण ।  
 वहां जान्हवीकी समरस पूर्ण । अन्य गति कैसी ॥ ८७ ॥  
 इसलिए राजऋषि हो या ब्राह्मण । उनकी गति मति मैं ही हूँ शरण ।  
 उनका त्रिशुद्धि पूर्वक है निर्वाण । स्थिति-गति मैं हूँ ॥ ८८ ॥

### शीर्ष आयुष्य नौकामें बैठकर मूर्खता

बैठकरके शत-जर्जर नावमें । होता कैसे कहो निर्दिचत मनमें ।  
 या विवस्त्र हो जीना कैसे रणमें । शत संवत्सर ॥ ८९ ॥  
 पडता जहाँ पाषाण शरीर पर । न रखें ढाल कहो वीचमें क्योंकर ।  
 रहे कैसे उदास हो रोग-जर्जर । शरीर औषधसे ॥ ९० ॥  
 भडकी जहां चहूँ ओर आग । न जाय कैसे बचाकर भाग ।  
 कष्टमें नित न हो सानुराग । मुझे न भजे कैसे ॥ ९१ ॥  
 नहीं लगे मेरे भजनमें । ऐसा क्या सामर्थ्य है जनमें ।  
 विश्वास घरमें या भोगमें । है उनके ॥ ९२ ॥  
 या विद्याका या आयुका । ऐसा कौनसा प्राणियोंका ।  
 है मुझे न भजनेका । कहो सुखाधार ॥ ९३ ॥  
 मिलता है जितना भोग्य-जात । वह है केवल शरीर हित ।  
 ओ' शरीर रहता है सतत । मृत्युके मुखमें ॥ ९४ ॥  
 अजी ! दुःखका माल आयात होता । हाठमें मृत्युके तौलसे तुलता ।  
 उस मृत्युलोकमें आना पडता । अन्तिम हाठमें ॥ ९५ ॥  
 अब सुखका जीवित । कैसे मिले पांडुसुत ।  
 फूंककर राख जोत । जलेगी कैसे ॥ ९६ ॥  
 अजी ! विषकंद पीसकर । उसका रस निचोडकर ।  
 उसे नाम अमृत देकर । अमर हो कैसे ॥ ९७ ॥  
 ऐसे हैं विषयोंका सुख । केवल है परम दुःख ।  
 त्रेवन करते हैं मूर्ख । जीव भावसे ॥ ९८ ॥

अथवा काटकर अपना शिर । करना पैर तलके उपचार ।

ऐसा है मृत्यु लोकका व्यवहार । चला है सतत ॥ ९९ ॥

मृत्युलोकमें कहानी सुखकी । श्रवण करना सभी व्यथाकी ।

जहाँ शैया ही अग्नि-स्फुलिंगकी । सुख-निद्रा कैसी ॥ १०० ॥

क्षयरोगी होता चन्द्र जिस लोकका । अस्तार्थ उदय होता रवि जहाँका ।

दुःख आता है आवरणमें सुखका । छलनेके लिए ही ॥ १ ॥

जहां फूटते ही मांगल्यका अंकुर । पडते अमंगल कीट उसपर ।

पडता जहां मृत्यु पाश भयंकर । गर्भमें ही ॥ २ ॥

मिलना नहीं जो उसका चिंतन । मिले तो करते गंधर्व हरण ।

जाता उसका न होता आकलन । कहां और कैसे ॥ ३ ॥

अजी ! खोल जब सब ही पथ । लौटा पदचिह्न न देख पार्थ ।

मिलता सब मृतकोंका कथित । पुराणोंमें जहाँ ॥ ४ ॥

यहाँकी अनित्यताकी महती । ब्रह्मकी आयुतक पहुँचती ।

नश्वरताकी है कितनी व्याप्ति । स्वस्थ चित्त सुन तू ॥ ५ ॥

सुन ऐसे लोगोंका बर्ताव । जबसे जन्म लिये ये जीव ।

उनकी निश्चितता वैभव । कौतुकास्पद ॥ ६ ॥

जहां होता इह परका लाभ । वहां धरते कवडीका लोभ ।

तथा होता जहां विनाश सब । खरचते हैं करोड़ों ॥ ७ ॥

उलझता जो विषय भोगमें । सुखी कहलाता इस लोकमें ।

गडा जाता है जो महा-लोभमें । वह है महा-ज्ञानी ॥ ८ ॥

जिसका रहा अल्प जीवन । हुआ सब बल-बुद्धि जीर्ण ।

उसके पकडते चरण । वृद्ध कहकर ॥ ९ ॥

जैसा होता बालकका विकास । माता-पिता नाचते स-उल्लास ।

अंदरसे होता जीवन हास । इसका नहीं खेद ॥ १० ॥

जो जन्मके दिवस दिवस-से । चलता मृत्यु दिशामें गतिसे ।

करते शुभोत्सव उल्लाससे । वृद्धि-दिवस मानकर ॥ ११ ॥

अजी ! मृत्यु यह शब्द न सहते । मरने पर जो रुदन करते ।  
तथा आयुष्य व्यर्थ ही खोते । मूर्खताओंमें ॥ १२ ॥

निगलता है सांप मेंढकको । मेंढक जीभ चाटता है कीटकको ।  
औ' प्राणि किस लोभसे किसको । बढ़ाता तृष्णा ॥ १३ ॥

अजी ! यह है सब अनिष्ट । मृत्यु लोकका सब उलट ।  
यहां अर्जुन तू अवचट । जन्म लिया है ॥ १४ ॥

तइससे दूर रह कर मेरी भक्ति कर —

तू हो दूर इससे अलग । मेरी भक्तिके पथमें लग ।  
पायेगा तू जिससे अव्यंग । निजधाम मेरा ॥ १५ ॥

मन्मना भव मद्भक्तो मद्याजी मां नमस्कुरु ।  
मामेवैष्यसि युक्तवैवमात्मानं मत्परायणः ॥ ३४ ॥

मनको तू मद्रूप कर । मेरी भक्तिमें डूब कर ।  
सर्वत्र कर नमस्कार । एक मुझको ॥ १६ ॥

मैं भक्ति करनेका अर्थ सब कुछ मुझे समर्पण करना —

कर तू सतत मेरा अनुसंधान । उससे होगा संकल्प-बीज दहन ।  
इसको कहते हैं भगवद्भजन । पांडुकुमार ॥ १७ ॥

होगा तू इससे मम-योग संपन्न । तब रहेगा मेरे स्वरूपमें लीन ।  
यह मेरे अंतःकरणका वचन । कहा तुमसे ॥ १८ ॥

सबसे छिपाई बात । हुई अब तुझे प्राप्त ।  
उससे हो तू सुखी शाश्वत । सदैव रहेगा ॥ १९ ॥

ऐसा श्याम-परब्रह्म । भक्त-वस्सल कल्पद्रुम ।  
बोला है जो आत्माराम । कहता संजय ॥ ५२० ॥

प्रेमसे ध्यानसे नित्य भज तू पूज तू मुझे ।  
ऐसे ही मिल आत्मामें मुझमें लीन होकर ॥ ३४ ॥

कृष्णकी बात धृतराष्ट्रसे कहते समय संजयकी मनस्थिति—

अजी ! श्रवण किया क्या अपने । पूछा जब राजासे संजयने ।  
मौन होके सुन लिया बूढेने । पानीमें पडे भेंसेकासा ॥ २१ ॥

तब डुला संजय सहसा । मानो आज अमृत बरसा ।  
किंतु होकर भी न होनासा । रहा यह बूढा ॥ २२ ॥

फिर भी यह हमारा दातार । मानके रहा स्वस्थ-स-आदर ।  
इनका स्वभाव है मानकर । संजय मनमें ॥ २३ ॥

करके श्रीमुनि-व्यासने निमित्त । राजको सुनाना युद्धका वृत्तांत ।  
किया मानो मेरा उद्धार निश्चित । हर्षाया संजय ॥ २४ ॥

द्रढ कर अपना सायास । बोला वह इतना मानस ।  
पुलक हो आये स-उल्लास । अष्ट-सिद्धि-भाव ॥ २५ ॥

भक्तिके अष्ट सिद्धि भाव —

चकित हो भर आया है चित्त । लूली पडी वाचा हो प्रमुदित ।  
अपाद मस्तक है कंचुकित । हुआ रोमांचसे ॥ २६ ॥

भये अर्धोन्मिलित नयन । वरस पडे आनंद घन ।  
हुआ सकंप सारा बदन । अंतर्मुख भावसे ॥ २७ ॥

अजी ! संपूर्ण रोममूल । खिले स्वेदकण निर्मल ।  
जैसे मोतिली मणिमाल । बनी कंचुकिसी ॥ २८ ॥

महा सुखके अति-रससे ऐसा । मिटने लगी जैसी जीवदशा ।  
वहां श्री व्यासाज्ञाका भान कैसा । रहेगा भला ॥ २९ ॥

इतनेमें कृष्णार्जुनके वचन । गूंजने लगे श्रवणोंमें महान ।  
लौटा लाया वह शरीरका भान । संजयका तब ॥ ५३० ॥

ध्यान देनसे आनंद-सिंहासन पर चढते ?—

पोंछा तब नयन जल । तथा स्वेद बिंदु निर्मल ।  
मुखसे निकले ये बोल । श्रीमान् सुनिये जी ॥ ६१ ॥

बड़ेगे अब कृष्णार्जुन वाक्य बीज । सात्विक भाव-युत चितमें सहज ।

खिलेगा प्रेम-प्रमेयका बाग आज । श्रोताओंके लिए ॥ ३२ ॥

अजी ! देना अब अवधान । चढना आनंद सिंहासन ।

देवने डाली माला श्रवण- । इंद्रियको आज ॥ ३३ ॥

विभूतियोंका अब महाज्ञान । देगा अर्जुनको सिद्ध श्रीकृष्ण ।

सुनिये ज्ञानदेवका कथन । जो है निवृत्तिका दास ॥ ३४ ॥

गीता श्लोक ३४

ज्ञानेश्वरी ओवी ५३४-

ॐ

## विभूति—चित्तनयोग

श्री गुरु निवृत्तिनाथका आध्यात्मिक स्वरूप

विशदबोधविदग्ध । विद्यारविद-प्रबोध ।  
 पराप्रमेय-प्रमद- । विलासिया नमो ॥ १ ॥  
 संसारतमका तू सूर्य । अप्रतिम परम-वीर्य ।  
 नमो तरुण-तर-तूर्य । लालनलीला ॥ २ ॥  
 जगदखिल-पालन । मंगलमणि-निधान ।  
 स्वजन-वन-चंदन । नमो आराध्यलिंग ॥ ३ ॥  
 चतुर-चित्त-चकोरचंद्र । आत्मानुभव-महानरेंद्र ।  
 श्रतिगुणगण तू समुद्र । मन्मथ मन्मथ नमो ॥ ४ ॥  
 सुभाव-भजन-भाजन । तू भवेभ-कुंभ-भजन ।  
 विश्व-उद्भवका भवन । नमो श्री गुरुदेव ॥ ५ ॥

श्री गुरुका सामर्थ्य—

तेरा अनुग्रह श्री गणेश । देता है जो अपना स्वरस ।  
 तब सरस्वतीमें प्रवेश । होता है शिशुका ॥ ६ ॥  
 आश्वासन उदार देवका । जलाता दीप नव-रसका ।  
 थाह लगता तब वाणीका । अनायास ॥ ७ ॥



चा । वागीश्वर । कर गूंगेका अंगीकार ।  
 वर्धा से कर । जीतता वह ॥ ८ ॥  
 डतीरी जिस पर । रखता तू सिरपे पद्मकर ।  
 रता होने पर । समानता शिवसे ॥ ९ ॥

### गुरुकीय महिमा—

नसकील यह करना । वाचालतासे वर्णन क्या करना ।  
 र्णको दहन लगाना । चमकाने को ॥ १० ॥  
 लपतस कैसे बहार । क्षीरसागरका कैसा पाहुनाचार ।  
 न्य की अपेक्षा कर्पूर । सुवासित करनेमें ॥ ११ ॥  
 दनको उबटन । अमृतक कैसे करें पक्वान ।  
 से बपे भवन । कहो मुझसे ॥ १२ ॥  
 से श्रद्धिमान । आकलनका क्या है साधन ।  
 ह जगत् नमन । मैंने चुपचाप ॥ १३ ॥  
 द्विकी पर समर्थ । श्री गुरु-वर्णन करना यथार्थ ।  
 ति प चढाना है सार्थ । अभ्रकका जैसे ॥ १४ ॥  
 र्ण पत पानी चढाना । वैसा है श्रीगुरुका स्तवन गाना ।  
 मोन पे नत होना । यही भला है ॥ १५ ॥

### श्री या श्री गुरु-कृपाका फल है—

जी! शम उदार । कृपा-दृष्टी रखते हम पर ।  
 भी कृतंगम पर । प्रयाग बने हम ॥ १६ ॥  
 गो जट भर । बना श्रीरसागर कटोर ।  
 म्भुव । शंकर । उपमन्युके जैसे ॥ १७ ॥  
 थावा ज्ञेनायक । रिझाया ध्रुव जब स-कौतुक ।  
 झाया मातुक । समझाके जैसे ॥ १८ ॥  
 झाविद्यावजा महान । सकल शास्त्रका वसति स्थान ।  
 विधियोंमेंगीता गान । संभव किय ॥ १९ ॥

शब्दारण्यमें भटक दिन-रात । न सुनी अक्षर फलनेकी बात ।  
वाचा-वनी स्वयं कल्पलता सत- । विवेककी यहा ॥ २० ॥

देहात्म-बुद्धि भी जो निरंतर । बनी थी मंदिर आनंदका भंडार ।  
मनने किया गीतार्थका सागर । शयन सुखसे ॥ २१ ॥

श्री गुरुकी लीला अपार । करुं कैसे वर्णन मैं पामर ।  
फिर भी गाया ढीठ बनकर । सहन कीजिये यह ॥ २२ ॥

आपका ही कृपा-प्रसाद । बना भगवद्गीता प्रबंध ।  
पूर्वार्ध गाया स-विनोद । ओवियोंमें ॥ २३ ॥

### सूत्र रूपसे पिछले नौ अध्यायोंका उपसंहार —

पहलेमें अर्जुनका विषाद । दूसरेमें गाया योग विशुद्ध ।  
किंतु सांख्य तथा ज्ञानका भेद । दिखा कर ॥ २४ ॥

तीसरेमें केवल कर्म प्रतिष्ठित । चौथेमें वही ज्ञान-सह प्रकटित ।  
पांचवेमें अष्टांग-योगका गुपित । कहा वैसे ही ॥ २५ ॥

छठेमें कहा वही प्रकट । आसानादि-सह कर स्पष्ट ।  
जीवात्म-भावैक्य जो है श्रेष्ठ । होता जिससे ॥ २६ ॥

वैसी ही वह योग-स्थिति । योग-भृष्टोंकी है क्या गति ।  
वह पूर्णस-उपपत्ति । सुना दी है ॥ २७ ॥

उस पर है जो सप्तम । प्रकृति-रूप उपक्रम ।  
भक्त चार पुरुषोत्तम । होते हैं कैसे ॥ २८ ॥

फिर सप्तमीकी प्रश्न सिद्धि । कह करके प्रयाण-सिद्धि ।  
एवं सकल वाक्य अवधि । अष्टमाध्यायमें ॥ २९ ॥

अगणित है जो शब्द-ब्रह्म । उसमें है जो अर्थ परम ।  
महा-भारतमें अनुपम । एक लक्षमें मिलता ॥ ३० ॥

फिर अठारह पर्व भारतमें । मिलता वह कृष्णार्जुन उक्तिमें ।  
तथा अभिप्राय जो सप्तशतिमें । नौवेमें मिलता ॥ ३१ ॥

तभी नवमका अभिप्राय । पूर्ण हुआ करनेमें भय ।  
प्रतीत कर नवमाध्याय । हुआ किस गर्वसे ॥ ३२ ॥